

ژوند دیادونو اندھی



ژوند دیادونو اندھی

محمد طاہر عابد طاہر

محمد طاہر عابد طاہر



کہنے کو تو یہ کتاب کسی شخص کا تذکرہ ہے لیکن کتاب کا مطالعہ کرتے ہوئے آپ پر یہ بات کھلتی ہے کہ آپ یادوں کے ایک ایسے جزیرے یا وادی میں داخل ہو گئے ہیں جہاں ہر طرف شجر ہانے سایہ دار استادہ ہمیں میری ذاتی طور پر تو یہ رائے ہے کہ اس کتاب کا مطالعہ ضرور کرنا چاہیے اس لیے نہیں کہ پشتو کا اعلیٰ ادب پڑھ سکیں بلکہ اس لیے کہ اس نفسا نفسی کے دور میں آپ کو یہ چند صفحات ایسے پڑھنے کو ملیں گے جن میں اول و آخر خلوص ہی خلوص ہے۔۔۔۔۔

پروفیسر اعجاز احمد

ژوند د یادونو لاندې


بِسْمِ اللّٰهِ الرَّحْمٰنِ الرَّحِیْمِ

کتاب پیژندنه:

د کتاب نوم: ژوند د یادونو لاندې
لیکونکې: محمد طاهر عابد طائر
املا کره کتنه: طلبگار خوگياني
زیر کتنه: پروفیسر اعجاز احمد
سرپاڼه: اسد گدون
چاپ کال: اکتوبر ۲۰۱۵ء
چاپ وار: لومړی
چاپ شمېر: ۵۰۰ ټوکه
کمپوز: امانی

محمد طاهر عابد طائر

گېر شوم طائرہ! د وختونو لاندې
بس تېروم ژوند د يادونو لاندې



د سترگورپ کې سپرې بوځي د وختونو شاته
خدايزده چې څه وي د ځينو تصويرونو شاته

تړون

د گران استاد ارواښاد ميا «نثارالدين صېب» په نوم چا چې خپل ټول ژوند تر آخري ساه پورې د علم د رڼا په خورولو کښې تېر کړه.

سرېزه

اوس دې يادونه افسانې ښکاري
داسې دستور د زمانې ښکاري

دا شعر واقعي د کمال شعر دے، چې انسان وفات شي، نو يادونه يې افسانې جوړې شي. د خدای پاک نظام دے چې د دنيا مادي هر څېز لره زوال شته، ځکه چې الله پاک په خپل قرآن پاک کښې فرمايي: «هر يو زنده به يوځل ضرور د مرگ مزه ځکي» انسان مړ شي، خو ياد يې پاتې شي. ياد يو داسې شے دے چې دې لره زوال نشته. دا اتل خبره يا امر دے.

د دنيا هرڅه به زړه شي
د جانان غمه به والله زړېږي نه

زه نۀ پوهېږم چې خپلې خبرې د کوم ځاي نه شروع کړم او په

کوم ځای يې خلاصې کړم. لنډه دا چې دا يو څو ماتې گودې
خبرې خاطرې د خپل گران استاد ميا نثار الدين صېب په ياد
کښې ليکلي دي، ځکه چې د ژوند هېڅ څه پته نه لري. هسې
نه چې مرگ تلوار وکړي او زه له دې څو خبرو نه محروم پاتې
شم... په دې ليکلو کښې ما سره پوره پوره مدد د مياصېب
ځوټې «ميا عادل نثار صېب» کړې دے، چې دهغه زه ډېره
مننه او شکر يه ادا کوم او ورسره زما د کلاس ملگرو هم ډېره
مننه چې ماته يې ددې خبرو ليکلو دپاره ډاډه راکړې دے.
الله پاک دې د مياصېب روح ته خوشحالي ورنصيب کړي او
دهغه په زامنو دې هم الله پاک خپل خصوصي رحم وکړي او
خپل ټول ملگري او استاذان بنا د او آباد غواړم.

په ډېر درنښت

محمد طاهر عابد طائر

رڼا د مرگ په گودر نه ورکېږي

د ژوند د تکميل د ټولو نه لويه مرحله مرگ دے. مرگ انسان
وژني هم او را ژوند د کوي يې هم، څوک چې د ژوند د خیر
د فلسفې سره شپې صبا کوي او د انسانيت د ارتقاء د تصور
سره په لاره ځي مرگ يې هم نه شي وژلے.
دې مجموعه کښې بناغلی محمد طاهر عابد طائر هم د خپل
قدر مند استاد «ميا نثار الدين صېب» د مقصدي ژوند او
بې لوشه عمل خاکه په دغه بنياد رايه ډاگه کوي چې:

مرنے والے مرتو جاتے ہیں فنا ہوتے نہیں

یہ حقیقت میں کبھی ہم سے جدا ہوتے نہیں

د بناغلي طائر دا کتاب ده مينې د هغه احساس غورځنگ
دے چې ورك منظرونه، سپيڅلي روئے او ډوبېدونكې
نندارې د نظرونه په آسانه سوزېدو ته نه پرېږدي.

بناغلی يو طرف ته د خپلې موضوع مادي حدونو او
چوكاټونو نه تېښته نه ده كړې، نو بل اړخ ته يې د خپلو
تجربو او فراستونو په تار كښې د خپل استاد د رښتینو
وصائفو ملغلرې اميل كړې دي او دا حقيقت يې راښكاره

کړې دے چې:

طاقت بے کثافت جلوه پیدا کرئیں کتن
چمن رنگار ہے آئینہ باد بہاری کا

(غائب)

بناغلے لیکونکے په دې راز پوهه دے چې د انسانیت
معاشره د اقدارو، روایاتو، رسمونو او د انفرادي اجتماعي
عادتونو نه دخپل وجود بنکلاگانې او ساه گانې اخلي او هم
په دې باندې ژوند دے وي. مادي وجودونه فنا کیدے شي خو
بناسته روئے لازواله او دائمي وي. ځکه خو د تصویرونو د
شخصي حوالو د یادولو سره سره هغه تصورات هم نه هیروي
چې د تاریخ په هر پړاو ورته انساني معاشره پامتداره پاتې
شوې ده. بناغلے خاکه نگار ډېر په هنر د خپل استاد داسې
خوبیانې مخې ته راولي چې دیو انسان ژوند کښې راشي نو
سترگې او ذهن یې د رڼا گانو او پولوشو په دریاب ورگډیدے
شي. بناغلي طاهر عابد طائر د ژوند په داسې مرحله کښې
دے چرته چې د سحر او ماہنام بے تعبیرونو کښې فکر
تیروځي او نظر تندک کېږي. ولې د خوشحالی زیرے دادے
چې داسې نه شویدی او نه داسې احتمالاتو په تول کتاب
کښې چرته پت پتوښي کړی دی.

خاکه نگاري او د خاکې فن په پښتو نثر کښې په اردو کښې
د مالګي برابر هم نه دے. ځکه دا وئېل چې یار بناغلے په دې

لې کښې ده چا د اثر لاندې دے. بې ځایه دعوی ده. البته په
اردو ژبه کښې فرحت الله (بیګ)، رشید احمد صدیقی، رضا
همداني او فارغ بخاري د کمال خاکې لیکلي دي، چې ذوق
ورته په تماشا او فکر ورته گوته په ځله دے. بیا هم د طائر
خاکې د ټولو نه په فرق محسوسیږي. طائر د خپل استاد د
شخصیت نه صرف داسې حوالې تصویر کړي چې پخپله
ورته محبوبی دی بلکه داسې اړخونه یې هم د انځورګری د
منزلونو نه راتیر کړي دي چې رنگ، نسل، جغرافیه او
طبقاتي قدغونو نه آزاد دی او دا سلسله د بناغلي محمد
طاهر عابد طائر د آفاقي سوچ په ترتیبولو کښې بنیادي
حیثیت لري. هیله لرلے کېدے شي چې دا بناغلے به په
راتلونکي ساعتونو کښې د هاغه لیکونکو او تخلیق
کونکو په قطار کښې په هڅکه غړی او دریري کوم چې د قام
تقدیرونه بدلوي او د انسانیت نوې او رڼا تعبیرونه ویشي.

په ډېر درناوي

ډاکټر اظهار الله اظهار

صدر اردو خانګه

اسلامیه کالج یونیورسټي پېښور

۱۵ نومبر ۲۰۱۵ء

سرریزه

دنوي تهذيب په رڼا كښې چې څومره تيارې دي د هغې سيورے د ننني ژوند له سحر نه هم ښكاري او په ماښام كښې هم زمونږ معاشره په ډېره تېزۍ سره له بد تهذيبۍ سره مخامخ ده زمونږ تهذيب د شكست و ريخت يو داسې طوفان او سېلاب ته مخامخ دے چې هرڅه په كښې لاهو ښكاري او كه چېرې د عقل خاوندانو او شعور مالكانو دې طوفان ته او دې سېلاب ته د علم و هنر، د عقل و شعور او د مذهب و تهذيب بند ونه تړلو نو خدای خبر چې زمونږ انجام به څه وي. دا د حقيقت يو مخ دی.

د حقيقت بل مخ؟ د حقيقت بل مخ همېشه موجود وو، كله تت او كله روښانه او حقيقت دا دے كه يو طرفته په نوي كل كښې عملي، بد تهذيبي او بې ترتيبې ښكاري نو بل طرفته په نوي نسل كښې داسې ستوري هم شته چې د خپلو آثارو له كبله ځلنده ښكاري او د خپلې مطالعې مهذبې روپې او علمي وادبي هلو ځلونه د نوي سحر اميد ښكاري.

محمد طاهر عابد طائر د ننني متضاد بيانيې او منظر نامې داسې ځوان قلمكار دے چې په خپل ورومبي اثر «ژوند د

يادونو لاندې» كښې نه صرف خپل هنر ښكاره كوي بلكه هغوي چې په كم خلوص او مينې سره د خپل گران استاد ميانثارالدين صاحب ذكر او تذكرة كړې بذات خود دا ديو رشد او مهذب شاگرد او د علم و ادب سره د بې كچې تعلق ديو طالبعلم قصه را وړاندې كوي. يو وخت وو چې په پښتو كښې نثر ډېر كم ليكله كيدو څو اوس داسې نه ده هرڅو نن هم د نثر په مقابل كښې شعر، بې انتها ليكله كيږي خو ورسره په څنگ كې تخليقي او غير تخليقي ادبي نثر هم خپل وجود ښه دورن احساس وركوي.

«ژوند د یادونو لاندې» د محمد طاهرعابد طائر ليك يو سوانحي خاكه ده چې ممدوح يې ميانثارالدين صاحب دی. طائر د خپلې مشقۍ باوجود تر ډېره حده پورې په خپل ليك كښې كامياب دے، دا ځكه وایم چې ماه چې دا مسوده ولوستله نو زه ديو داسې شخصيت نه پورا پورا آشنا شوم چې ما هيڅ نه پېژندو.

طائر په ډېره ساده ژبه كښې د مياصاحب كره وړه، حليه د هغوی مشغله د هغوي تعليم و تعلم سره شوق د ژبو او د ادبياتو سره دهغوي مينه په ښه ډول سبق ښودل. د هغوی ذاتي زندگي او ډېرې خوبانيې او د هغوی هغه شفقت چې كوم د طالب علمانو دپاره عمومي وو، بيان او څرگنده كړے

د دے چي پرتاثيره هم د دے او خوندور هم. طائر خپل دې نشري ليك او لټون كښې تر خپله حده كامياب او كامران د دے د هغوی دا تحرير نه يوازې د لوستلو قابل دے بلکه دا تحرير يې خپل استاد ته خراج تحسین هم دے، چي د كوم نه استاد او د شاگرد يې لوڅه تعلق او د شاگرد په ذهن و قلب كښې د استاد لپاره موجود قدر او احترام موجزن ښكاري.

«ژوند د یادونو لاندې» كښې د قلم يو څو معصومي غلطيانې هم ښكاري خو زه اميد لرم چي د طائر قلم به ان شاء الله داسې روان وي او كه هغوی دا رنگ مطالعه، مشاهده او قلم سره خپل تړون او خپله وابستگي برقرار وساتله نو دوي به ډېر زړه پښتو ادب كښې خپل ځانې پيدا كړي.

ډاکټر تاج الدين تاجور

شعبه اردو،

گورنمنټ کالج پېښور

ایک تاثر

مشتاق احمد یوسفی نے اپنی ایک تحریر میں ”یادماضی“ کے جزیرے میں رہنے والے شخص کے لیے کیا خوبصورت اور موزوں لفظ استعمال کیا ہے۔ یعنی ”یادش بخیریا“ ذاتی طور پر میرا یہ خیال ہے کہ انگریزی کے لفظ (Nostalgic) کا اس سے بہتر ترجمہ ممکن نہیں۔ (ژوند د یادونو لاندې) بھی ایک ایسے ہی کسی ”یادش بخیرے“ کی کتاب ہے۔ پشتو زبان اور اس کا ادب آج جس بلندی پر ہے۔ اگر ہم اُسے معیار اور پیمانہ بنا کر اس کتاب کا مطالعہ کریں گے تو یہ زیادتی ہوگی۔

لیکن اگر ہمارے پاس پیمانہ خلوص اور محبت ہے تو یہ کتاب اُس پیمانے پر ضرور پورا اترتی ہے محمد طاہر عابد طائر نے اپنے استاد محترم ”میاں ثار الدین صاحب“ کو جن الفاظ میں خراج عقیدت پیش کیا ہے اور جس محبت اور خلوص سے پیش کیا ہے وہ آپ کو اس کتاب کی سطر سطر میں دکھائی دے گا۔ مصنف کی جواں سالی سے یہ اندازہ لگانا مشکل نہیں کہ اپنے استاد محترم سے ماضی بعید کا قصہ نہیں بلکہ چند سال ادھر کی بات ہے۔ اور یہ امر میرے لیے بجائے خود حد درجہ طمانیت اور تقویت کا باعث ہے۔ کہ (الحمد للہ) ہمارے اس معاشرے میں ایسے درد دل رکھنے والے اساتذہ اور ایسے عقیدت رکھنے والے شاگرد آج بھی موجود ہیں۔ کہنے

کو تو یہ کتاب کسی شخصیت کا ہند کرہ ہے۔ لیکن کتاب کا مطالعہ کرتے ہوئے آپ پر یہ بات کھلتی ہے کہ آپ یادوں کے ایک ایسے جزیرے یا وادی میں داخل ہو گئے ہیں، جہاں ہر طرف شجر ہائے سایہ دار ایستادہ ہیں، میری ذاتی رائے تو یہ ہے کہ اس کتاب کا مطالعہ ضرور کرنا چاہیے۔ اس لئے نہیں کہ پشتو کا اعلیٰ ادب پڑھ سکیں بلکہ اس لئے کہ اس نفسا نفسی کہ دور میں آپ کو یہ چند صفحات ایسے پڑھنے کو ملیں گے جن میں اول و آخر خلوص ہی خلوص ہے۔

پروفیسر اعجاز احمد

شعبہ اردو

گورنمنٹ سپیریئر سائنس کالج

۱۰ نومبر ۲۰۱۵ء

زوند د يادونو لاندې

يادونه ښه وي او که بد ، د انسان په لاشعور کښې پراته وي . انسان که هرڅومره کوشش او کړي چې د دې يادونو نه ځان خلاص کړي او د زړه نه يې چرته لرې او باسي خو دا کار دومره اسان نه وي . يادونه که خواره وي نو بنده له پري سکون او آرام نصيب شي او که چرې تراخه وي نو دومره بې دمه شي ته به وي چې څوک ترې په زور څرمن او باسي او کوشش کوي چې د دغې يادونو نه ځان خلاص کړي ، خو څومره مزه چې په خوږو يادونو کښې وي دومره مزه د ژوند په يوه لاره کښې هم نه وي . سرے که هرڅومره د ژوند په کښالو کښې بوخت وي خو بيا هم چې د فرصت څه لمحات هغه ته په لاس راشي او ځان له يواځې شي دغه خواره يادونه د هغه ملگري وي او دے ډېر لرې د خيالونو دنيا ته بوځي او هغه يادونه لکه د فلم د ده د ذهن په پرده ده ته وار په وار ښکاره کېږي او دے ترې مزه اخلي . دا تسلسل تر هغه وخته پورې نه ماتېږي ترڅو چې ده ته چا آواز نه وي ورکړے او يا

د دې پخپله د يادونو د دنيا نه را بهر نه شي. خو ډېر کم خلق وي چې دغه يادونه برقرار اوساتي. د وخت د تېرېدو سره ډېر يادونه د ذهن نه وځي خو د يو پخواني ملگري په ملاوېدو هغه يادونه واپس راشي او د دې ډېر بې قراره کړي، خو طائر يو داسې زلمی ليکوال د دې چې هغه دغه يادونه ډېر پۀ کمال پۀ کتاب «ژوند د يادونو لاندې» کښې يوځائے کړي دي. طائر سره زما ملاقات نۀ د دې شوے. صرف د فيس بُک په لار هغه سره زما خبرې اترې او د ليک په حواله ليده کائۀ شوي دي. هغه وخت په وخت د فيس بُک پۀ لاره خپل ليک کۀ هغه نثر وي او که نظم او که غزل ماسره شريک کوي. په دغه حواله زۀ دا وئيلے شم چې هغه به د مستقبل يو ډېر بنسۀ ليکوال وي.

خبره ما د يادونو کوله. اوس راځم دې خبرې له چې طائر څه داسې کمال کړے دے. نو په دې سلسله کښې زۀ دا وایم چې طائر د خپل سکول يو استاذ «ميا نثار الدين صېب» نه ډېر متاثره وۀ. او هغۀ سره يې بې کچه مينه وه، چونکه دۀ اوس خپل تعليم د سکول تر حده پورې پوره کړے وۀ او د سکول د چار دپواری نه بهر راوتے و. ظاهره خبره ده چې انسان د ژوند پۀ کشالو کښې اخته شي او ده سره بيا دومره وخت نۀ وي چې روزانه دې يوېل سره ملاؤشي چرته په لار کښې ملاقات اوشي نو بېله خبره ده. د غه حال د طائر سره هم

شوے دے. د دے هم د ژوند په کشالو کښې دومره ايښتے وو، چې د ده مرگ نه اته (۸) نهه (۹) ورځې پس خبرېگي، د مرگ خبر اورېدو سره د هغه د پښو نه زمکه تختي او په تېر شوي وخت پسې افسوس کوي او چې کله يواځې شي نو هغه ټول يادونه يې مخې ته شي کوم چې يې د خپل استاذ محترم سره تېر کړې وو. ما چې د کمال خبره کړې وه نو هغه دا وه چې دۀ يادونه خپل ذهن او زړۀ کښې خوندي نه کړل بلکه ډېر پۀ ښې طريقې سره هغه ټول يادونو ته يو ترتيب ورکړو او په يو کتابي شکل کښې «ژوند د يادونو لاندې» دنيا ته وړاندې کړۀ او خپل محترم استاذ «ميانثار الدين صېب» ته يې هغه مينه ورکړه چې د خپل ځان سره يې نور خلق هم په هغه مټين کړه.

ارشد قمر

شرقي پيران مردان

۲۴ اکتوبر ۲۰۱۵ء

حامداً و مصباً اما بعد....

کله چې مې کتاب ویل شروع کړل، نو په کښې وړک شوم او چې کله مې ختم کړو او ترېنه فارغ شوم نو د ماضي د تمامو حالاتو او واقعاتو حسرت او ندامت می چال په زمانه کښې وپېژندل او مستقبل کښې مې د وفا نور خیال ساتلو غزم او د هغې نقد شمره مې په لمن کښې وه.

د ښاغلي محمد طاهر عابد طائر مجموعه (ژوند د یادونو لاندې) چې مې کله مطالعه کولو نو د کتاب مینځ ته نه م رسېدلې چې زه یې د ماضي حالاتو ته متوجه کړم او د خپل ژوند د یادونو او خاطرو په چپو بې لاهو کړم چې وتل ترینه گران وو...

د محترم طائر صېب د خپل استاد سره دې بې کچه مینې او محبت او خلوص یو ځل بیا زما په زړه کښې تېر یادونه او خاطرې را ژوندۍ کړې او د خپلو اکابرېنو او مشاخو یو لوی فهرست مې مخې ته شو - ناڅاپه به دا اشعار را یاد شو

چې:

طے خاک میں اہل ثاں کیسے کیسے
مکین ہو گئے لا مکاں کیسے کیسے
ہوئے نامور بے نشان کیسے کیسے
زیں کھاگئی آماں کیسے کیسے

یو په کښې شک نشته چې تاریخ دے چې د ولسونو کړېښې خوندي ساتي او واقعات پرې کوي... د ځینو اشخاصو کړېښې داسې وي، چې نه یواځې تاریخ یې د خپل ویر تندي افتخار گڼي بلکه راتلونکي نسلونه ورباندې هم ویاړ کوي، کوم انسان چې د خپل ژوند مقصد پېژندلې وي نو داسې انسان دیو ویاړمنې تاریخ درلودنکی وي. د تاریخ په پایو کښې دیو ځلانده ستوري په شان څلېرې او د ده یادونه او خاطرې د خلقو په زړونو باندې حکمرانې کوي او د تل لپاره ژوند دے وي لکه یو شاعر وايي:

چې پېدا شوې تا ژړل خلقو خندل
داسې مړ شه چې تہ خاندې خلق ژاري

طائر صېب یو داسې موضوع اختیار کړې چې څومره لیکل پرې وشي نو اختتام نه لري، لکه شیخ سعدي وايي:

نه حسنش غاټه دارد نه سعدی را سخن پایان
بمیرد تشنه مستسقی و دریا همچنان باقی

اویا دا چې:

ستاد د حسن گلان د پسردي
جولی مې تنگه زه به کوم کوم ټولومه

راځم خپل مطلب ته چې د انسان د پر قيمتي څيز په دنيا
کښې وخت او عمر د م، چې د ماضي، حال او مستقبل په
خانو تقسيم د م. داسې کردار او عمل کول چې ده لپاره
باقيات صالحات او نورو لپاره اسوه حسنه وگرځي. خپل
اوقات او عمر په ښو خاطر او يادونو باندې مزین او
قيمتي کړي، ځکه چې وخت او عمر د چا انتظار نه کوي لکه
عبدالرحمن بابا فرمايي:

بيبا يې وار په دنيا نه راځي رحمانه
په هر چا باندې چې تېر شي وار د عمر

هرڅه به دنيا کښې وي او مونږ به نه يو، خو زموږ يادونه او
خاطري به وي.

هزاروں منزلیں ہوں گیں ہزاروں کارواں ہوں گے
بہا رہیں ہم کو ڈھونڈیں نہ جانے ہم کہاں ہوں گے

په آخر کښې زه خپل گران ورور محمد طاهر عابد طائر ته د
زړه له کومې دعا کوم چې الله تعالی دې ورله په علم و عمل
او عمر کښې برکت عطاء کړي. دې کتاب ته شرف قبولیت او
په فن د علم کښې دې ورته الله تعالی مزید ترقی ورکړي.

این دعا از من و از جمله جهان

آمین باد

بندہ ناچیز مولانا محمد عبید اللہ «فرید»

خطیب و امام مسجد آغہ میرجانی شاہ

هم ډېره مننه چا چې په بيماري كښې هم د مياصېب وخت په وخت پوښتنه كړې او د رشته داري، رورولۍ، ملگرتيا او د شاگردۍ ترمينځ د مينې تار يې پريكردو ته نه دے پريښۍ. په آخره كښې طائر رور ته ده دې كتاب په حقله مباركي وايم او د ژوند په هر پړاو يې شاد او كامران غواړم.

مننه

په مينه ډاکټر مياراشد نثار
کله موسی زی پېښور

دگران کشر محمد طاهر عابد طائر صېب څخه مننه چې په دې مشېنرې دور كښې يې زما والد صېب په نښه لفظونو وستايل. په دې وخت كښې داسې خلق ډېر کم وي چې خپل استاد سره دومره مينه او كړي، چې د استاد هر لفظ و حرکت په خپل ذهن كښې محفوظ كړي او د استاد د مرگ نه بس هغه ټول واقعات خوندي كړي او يو كتابي شكل ور كړي. يقيناً دا ډېر گران كار دے خو طائر صېب په خپل هنر او همت ترسره كړو او زما د والد صېب په اړه يې د كوره بهر ژوند نه هم مونږ ته آگاهي راکړه.

د والد صېب تلو نه پس زمونږ ژوند ډېر نيمگړې دے خو په دې نيمگړتيا كښې مونږ ته خپل مشرانو، تره گانو او د مياصېب ملگرو ډېر ډاډ راکړے. د هغو ډېر احسان منديو. ورسره د هغه مشرانو، د مياصېب ملگرو او زمونږ ملگرو

د ميا صېب لنډه پېژندگلو

هغه چا رښتيا وائلي دي چې:

کيا بھروسه هې زندگانې کا
آدې بلېا هې پانې کا

هر څومره چې زه د يادونو نه تنبستېدل غواړم، خو زما د زړه او ذهن لمن نه پرېږدي. دا څو خبرې ما د خپل ستر استاد ارواښاد «ميا نثارالدين صېب» په ياد کښې ليکلي، چې هغه زما دپاره ډېر يو غوره انسان وو. او د هغوی ماسره او زما د هغوی سره ډېر ښه وخت تېر شوه وو.

خو افسوس مرگي مونږ خپلو کښې سره دې څو خوږو شېبو ته پرې نه ښودو او سره يې جدا کړو. زما ډېر ارمانونه د ميا صېب د وفات نه پس هغه ټول لکه د وچ گل ورژېدل او زه نيمگي نيمه خوا پاتې شوم.

گران مياصېب د خپل ژوند او د خپل چاپېرچل خاندان، يارانو، دوستانو او د خپل شاگردانو دپاره يو مثالي ژوند تېر کړه وه. هغه د علم و عرفان يوران سمندر وه، چې هر چا به ترېنه خپله علمي تنده ماتوله. د مياصېب په طبيعت کښې بلا خوييانې پرته وې... عاجزي، انکساري، ظرافت، لطافت، فصاحت دومره په وضاحت سره ښکارېدل، چې يو

نوم:

ميا نثارالدين

د پلار نوم

ميا عبدالمجيد

زېږېدنه

۱۹۵۵ - ۷ - ۱۰

وفات

۲۰۱۴ - ۱۰ - ۱۹

د پيدائش کلي

محلہ گهڙی مياگان موسی زه پېښور

مېټرک

پشاور نمبر ۲ سکول جی ټي روډ ۱۹۷۱ ء

ايف اے

گورنمنټ کالج پېښور ۱۹۷۴ ء

بي اے

۱۹۷۸ ء

بي ايډ

۱۹۸۰ ء

ايم اے

انگلش ۱۹۸۴ ء

سی ایس ایس

په اول نمبر ۱۹۸۱ ء

دنوکری پوست

په نمبر ۲ سکول کښې ۲۰۰۷ ء

هیدماسټر

په خپل کلي کښې جون ۲۰۱۴ ء

اولاد

ميا نثار نثار، ميا عاطف نثار، ميا عادل نثار،

ميا کاشف نثار

تخليقي کار

مضمون نگاري، کالم نگاري د نهم او لسم دپاره

نوټسونه

کم فهمه انسان به هم د هغوی مخ ته وکتل نو پرې پوهه به شو.

مياصېب د مېل سکول يو داسې استاذ و، چې خپل ټول عمر يې د علم پر چار او د علم رڼا خورلو کې تېره کړې و، اميد د چې دې سره به د ډېرو کورونو نه د جهالت تېرې لرې شوي وي. مياصېب هر څوک د سکول استاذ و، خو هغوی به خپلو شاگردانو سره د پلار، رور، ملگرې په شان وخت تېرولو... ښه مزیدار برابر قد د عاجزۍ لباس يې په غاړه، عينکې يې په سترگو په شرعه برابره گیره، چې په کښې تور لږ او سپين زيات وو. پاکه لهجه د مخ نه يې صداقت ځلېده، طبيعت يې د خدا طرف نه لږ شان سنجيندگۍ ته زيات مائل و، هر شاگرد ته به يې د زوی په نظر کتل.

د مياصېب د مرگ خبر اورېدو سره زما د پښو نه زمکه او تښتېده، وار خطا شوم په خپل غوږونو مې باور نه راتلو، سمدستي مې خپلو ملگرو سره د فون په ذريعه رابطه اوکړه ټولو ملگرو باوري کړم او ډېر زيات خفه شوم... او بله د غم خبره دا وه، چې زه خبرېدم خبرېدم نو د مياصېب دوفات تقريباً اته، نهه ورځې تېرې شوې وې. په دې لېکښې زمونږ خوږ ملگرے «مفتون غرق وپرق صېب» د ژوند ابتداء

او انتها په خپل دوو شعرونو راغونډوي چې وايي:
د خدائے حکم و له خاورې را پيدا شوم
لکه گل نيمگرې ژوند ته په خنده شوم

خوتر پايه مې دژوند سپرله مل نه شو
ارمانجن ترېنه په نيمه لار جدا شوم

د مياصېب وفات نه تقريباً درې څلورمياشتې مخکښې زه، احمد، اجمل، عبدالهادي او عمر خالد د څه کار دپاره خپل زوړ سکول نمبر ۲ ته تللي وو، نو مونږ د سکول نه باهر د سکول دروازې سره ولاړ وو، چې ناڅاپه مياصېب په خپل موټرسائیکل زمونږ مخې ته ودرېدو مونږ ورسره مصافحه وکړه او د خپلو خبرو مطابق مو ترې تپوس وکړو، چې تاسو چرته روان ياست او دا تاسو ولې دومره کمزوري شوي ياست؟ نو مياصېب په ځواب کې وويل چې:

«ما خو ډېره سنگينه بيماري تېره کړه په سر کښې مې رسولۍ شوې وه د هغې اېرېشن مې وکړو او ډېگري گارډن ته د معاينې لپاره روان يم» مونږ پرې دزړه دتله خپل غم څرگند کړو.....

نو چونکه ما سره او عمر خالد سره يې لږ طبيعت لگېدلی وو نو په تللو تللو کښې يې راته وويل چې:

«اوس مېسج هم نه کوي کله کله خو مېسج کوه»
دا خبره اوس هم زما په غورونو کښې کړنگېږي. دا ملاقات
زمونږ د مياصېب سره آخري ملاقات وو او داسې سپيره
ملاقات وو چې بيا يې مونږ په جنازه کښې هم شرکت
ونه کړو.

په دې باره کښې عثمان علي عثمان ډېر ښه وايي چې:
د ويراواز به د هر چم هرې قلاوه نه تلې
کاش چې دا بعضې بعضې خلک د دنيا نه نه تلې

د مياصېب دې غم زه داسې بې خايه کړم چې تر اوسه خپل
خاي ته نه يم راغلی... او دمياصېب دا يوه خبره ما ډېر بې
سره کړي چې: «کله کله خو مېسج کوه»
شايد چې مياصېب زما نه گيله لرله... او خفه رانه لاړو.....

چېرا کله اس اوا سے که رت ہی پل گئ
اک شخص سارے شہر کو ویران کر گیا

د مياصېب مرگ زمونږ د زړه کورونه وران کړل. بيا د ميا
صېب د تعزيت دعا دپاره نهمه، لسمه ورځ پس د جمعي ورځ
وه مازيگر وخت کښې د مياصېب (موسی زئی) کلي ته کور
ته ورغلو... نو ما خان سره د مياصېب هغه «فارسي لغت» هم
يوړو کوم چې ماله مياصېب په لسم جماعت کال ۲۰۱۱ -

۲۰۱۲ کښې راکړې وو...
دا هغه لغت وه چې د کوم دپاره ما مياصېب ته يوه ورځ
وويل چې:
«سر دا لغت زما ډېر خوښ شوې دے دا ماته راکړئ زه به
تاسوله بله واخلم»

نو مياصېب د خان سره لږ اومسېدو او په خواب کښې راته
وويل چې:
«دافي الحال خان سره کېږده چې مادرنه کله وغوښتل نو بيا
بې راکړه»

د تعزيت دعا په وخت کښې ماسره عارف الله، اجمل او
عمر خالد تلي وو... زمونږ ملاقات د مياصېب زوی
«ميا عادل نثار صېب» سره وشو... ما «عادل نثار صېب» ته
دمياصېب هغه «فارسي لغت» پېش کړو نو هغوی راته
ووئيل چې:

«دا تاسوله مياصېب در کړې دے، نو دا تاسو خان سره د
مياصېب د يوې ښې په توگه کېږدئ»

د «عادل نثار صېب» سره مونږ د مياصېب په ژوند ډېرې
خبرې او کړې، نو ميا عادل نثار صېب مونږ ته د خپل پلار يو
خو خاطرې هم بيان کړې چې:

«مياصېب يو ځل غريب رکشي والا ته په فارم باندې خپل

دستخط کړې وه، نو وايي چې زه يوه ورځ د کور نه باهر ولاړ وم... يو بابا راغی او ماته يې اووئيل، چې ته د استاد زوی يې؟ ما جواب ورکړو، هو! «زه د استاد زوی يم»
نو په تلوار سره يې راته ووئيل چې:

«دې استاد زمانه د يو دستخط په عوض کښې دوه زره روپۍ اخستي دي»

ما ترې تپوس او کړو چې:

«زما والد صېب درنه پخپله پيسې اخستي؟»

ويي وئيل: «نه زه يو رکشې والا راوستم او هغه ووئيل چې:

استاد ديو دستخط دوه زره روپۍ اخلي او ما ورله ورکړې»

ما بنام شو ما خپل والد صېب ته دا خبره اوکړه وايي چې:

«زه ورسره په موټر سائيکل سور شوم او د شپې په وخت

کښې مونږ دواړه د رکشې والا کور ته لاړو، خو رکشې والا

مونږ ته د خپل کور دروازه خلاصه نه کړه...!!!»

بيا يې يو بله خوندوره خاطره مونږ سره شريکه کړه چې:

«مياصېب په خپل کلي کښې هيله ماستر شوه وه، نو د

حکومت له اړخه ورته د اضافي کار حواله شوه وه، چې

تاته به په ورځ کښې پنځه زره (۵۰۰۰) روپۍ ملاوېږي، ته

صرف د کلي په سکولونو گرځه بلکې يو قسم به نگراني هم

کوي.

نو مياصېب درې ورځې دا خپل فرض ترسره کړل، خو ضمير يې پرې مطمئن نه وه... نو د درې ورځو هغه تنخواه يې ورته واپس کړه او د هغه کار نه يې لاس واخيست. د دې وجه دا وه، چې مياصېب دا نه غوښتل چې زما د لاس او ژبې نه چاته ضرر ورسې او خدائے پاک ته مې غاړه بنده شي.....

بيا د دې خبرې نه پرته ميا عادل نثار صېب مزید د مياصېب

په ژوند رڼا واچوله، چې مياصېب څنگه په ظاهر کښې يو

غيرت مند او ښه شريف النفس انسان وه. هم دغه رنگ هغه

په باطن کښې هم مخلص انسان وه، ځکه چې دا مونږ

مشاهده کړې ده، چې ځينې خلک ریاکار وي او په ظاهر

کښې ډېر ښه وي، خو په باطن کې يې په زړه کښې نور څه

پراته وي. داسې خلک شاتو کښې زهر خلقو ته ورکوي. د

ریاکاری په باره کښې صوفي عبدالرحمن بابا هم وايي چې:

د ریا خرقه يې خدائے مه کړه په غاړه

رحمان کور د ستار تر لې قلندر دے

مياصېب ددې شعر يو عملي نمونه وه. «ميا عادل نثار

صېب» ووئيل چې:

«د مياصېب په سنگينه بيماری کښې ډاکټرانو په هغه

باندي موبائيل بند کړ، نو موبائيل به زياتره وخت له ماسره

وۀ، نو هره ورځ به څلور پنځو نه زيات ربنگونه راتلل، چا به وئيل چې:

«سر جي ماته په فارم باندې دستخط اوکړه، چا به وئيل چې دې هلک ته په پي، ټي، سي اسائمنټ کښې ښې نمبرې ورکړه، چا به وئيل چې: «ماله فلاني ځاي کښې داخله وکړه» په بيماري کښې هم مياصېب د خلقو د بېگار نه خلاص نه وۀ ځکه چې هغه يو صادق انسان وۀ.

په دې دوران کښې «ميا عادل نثار صېب» د خپل والد د بيماري په وخت کښې د هسپتال يوه عجيبه خاطره مونږ ته بيان کړه، چې سره مونږ هم يو څو خبرې سره اوکړې د خپلو زړونو هغه بوج مو پرې لري کړو.

هغوی و وئيل چې:

«هسپتال کښې زۀ د کمري نه باهر راووتم، نو مياصېب راته تلوتلو کښې و وئيل، چې اخبار ورسره راوړه، نو ما باهر نرسې ته و وئيل، چې زما والد صېب ته اخبار يوسه... هغې ورته د اردو اخبار وپږ وۀ... نو مياصېب ترې انکاري شوۀ... نو هغې نرسې زما ورور ته او وئيل، چې ستاسو والد صېب اخبار غوښتو چې اخبار مې ورله يوړو، نو بيا يې واپس راکړو»

نو زما ورور ورته و وئيل چې:

«هغه د اردو اخبار نه گوري د انگليش اخبار گوري»

هغې نرسې په ډېره حيرانۍ ورته و وئيل چې:

«دا خو داسې آن ايجو کېټه ښکاري»

د مياصېب په طبيعت کښې انکساري دومره په غورځنگ و چې خپل ځان يې په هر ځای کښې نه ښودلو....

پاتې شوه د مياصېب د قابليت خبره، نو مياصېب په انگليش او اردو کښې ډېر مهارت درلود. په انگليش کښې خو دومره قابل وۀ، چې زمونږ د سکول پرنسيپل «مولانا پير شير احمد صېب» به ورته د انگليش نيکه و ائيلو او دا حقيقت هم دے، چې واقعي د انگليش نيکه وۀ... مياصېب به د انگليش اخبارونه ډېر کتل او د ميا عادل نثار صېب وينا مطابق چې:

«د مياصېب نه چا تپوس وکړو، چې دا دومره په انگليش کښې مهارت او دا نوي نوي لفظونه د انگليش تاسو کوم ځاي نه پيدا کړو؟...» نو مياصېب به په ځواب کښې و وئيل چې:

«دا هر څه ما د انگليش اخبار نه زده کړي» او مياصېب عادل نثار و وئيل چې:

مياصېب څلوېښت کاله د انگليش اخبار لوسته دے او مونږ ته به يې هم و ائيل چې:

«انگلش اخبار گورئ»

دې سره يې يو علمي خاطره بيان کړه چې:

«مياصېب په کال ۱۹۸۱ء کې د سي، ايس، ايس پر چه په ۷۵، ۷۶ نمبرو په اول نمبر پاس کړه، چې دې سره هغه وخت په پېښور کې مياصېب اول نمبر راغله وه.»

وايي چې:

«کله چې مياصېب د انټريو دپاره لاړ، نو هلته ترې امتحان والا ټول ټپوسونه په اسلامي حدود کې اوکړه، ځکه چې په هغې کې يو کس د جماعتي اسلامي پارټۍ غړی وه.»

نو ميا عادل نثار صېب ووئيل چې:

«په هغه کې مياصېب په انټريو کې جواب ورکولو نه قاصر شو... د هغې نه پس بيا مياصېب د تبليغ لمن کلکه اوښوله او د قرآن ترجمه يې هم وکړه.»

ميا عادل نثار صېب د ميا صېب د تعليم پۀ اړه دا وئېل چې يوځل ميا صېب گورنمنټ کالج لاهور ته د «بي-ايډ» داخلي لپاره تلے وه نو ظاهره ده ځان سره ئې خپل ټول اصلي اسناد وړي وو او پۀ يو بټوه کې ئې محفوظ کړي وو. د راتلو په وخت کې ريل گاډي کې ناست وه، نو هغه بټوه ترې چا پته کړه چې په هغې کې د هغه ټول تعليمي اصلي اسناد

سره د شناختي کارډ او پيسې هم تلې وې، چې دې سره مياصېب ته ډېر تکليف ورسېدو. وايي چې بيا ميا صېب د دې واقعي نه پس ډېر شکسته دل شو او دې واقعي پېښېدلو او اريادولو سره به ئې په ذهن بوج وه... نو وايي چې بيا ورله د کور له اړخه ډېر ډاډ او دلاسا ملاؤ شوه... نو مياصېب د دې جوگه شو چې خپل تعليم يې سرته رسولو...

په رښتيا هم چې د داسې واقعي پېښېدلو سره د انسان زړۀ ماتېري خو مياصېب ډېر حوصله مند انسان وه او خپل مرام ته يې ځان رسولو. بيا ئې يو بله واقعه راته ذکر کړه، چې په «پي سي» هوټل کې به د اين، جي، او له اړخه د خپر پښتونخواه د استاذانو ته ټرينگ ورکول پۀ هغې کې به مياصېب ته ۳۰۰۰ روپۍ ورځ ملاوېده... خو بې مقصده وه مطلب دا چې د تعليم په معيار پوره نه وه نو درې ورځې لارۀ بيا يې په يو ماښام عادل نثار صېب وئېل چې ماته يې ددې خبرې ذکر اوکړو او دغم اظهار ئې پرې را څرگند کړو او راته ئې ووئېل چې:

«دا پيسې خو زما دپاره حرامي دي حلالې نه!»

بيا هغه ځائ ته ورنغے --- دې سره بيا ئې ډېر واقعات مونږ ته بيان کړو چې د مياصېب ډېر شاگردان دي نن سبا په ډېرو غټو غټو سرکاري عهدې نوکرياني کوي. بيا يې ووئېل چې

په مياصېب كېنښې يو داسې عادت وه چې په مړي ژوندي كېنښې به كه څوك ډېر هم لرې وو نو ځان به يې ورسولو خپله حاضري به يې كوله د خپل ژوند سره تړلې رسم رواج ته به يې ځان حاضر وه. د مياصېب جنازه كېنښې خو چونكه د بده مرغه زه نه وم بلكې نصيب مې په كېنښې نه وو، نو وايي چې د كلي خلق ټول حيران وو داسې درنه اوغټه جنازه په اول ځل زمونږ په كلي كېنښې وشوه. د هر مكتب فكر خاوند په كېنښې موجود وه. دا وجه هم دا وه چې د مياصېب تعلقات ډېر وو هر چا سره به يې مړې ژوند كولو، نو ځكه يې جنازه هم درنه وه. مياصېب به په خپل كلي او د كلي نه بهر غريب خلقو سره مدد كولو ډېر زړه سواندې انسان وه ميا عادل نثار صېب وئېل چې مياصېب به كله خپله تنخواه واخسته نو پټ په پټه به يې په هغې كېنښې غريبانو له خپله حصه كوله او مونږ به پرې پوه نه شو او مياصېب به زيات مدد د هغو خلقو هغه هلكانو سره كولو كوم خلقو چې به د تعليم سره شوق وه خو د تعليم د خرچو او اخراجاتو توان به يې نه لرلو. داسې خلقو نه به يې تعليمي كاغذونه او اسناد، تصويرونه واخستل او پخپله به يې ورله په بورډ كېنښې داخله وكړې. ميا عادل نثار صېب وئېل چې زمونږ په كلي كېنښې يو سكول وه نو د هغې پرنسپل ته به يې وئېل چې د

غريب ماشومانو نه به نيم فيس اخلي، چې دوى خپل تعليم جاري اوساتي او په را روان وخت كېنښې د تعليم رڼا سره مخ شي د جهالت سره نه.

ميا عادل نثار صېب وئېل چې زمونږ د والد محترم مياصېب دا ارمان وه چې مونيږ دې نو كړې وكړو و كړو خو (۱۷ گريد)، والا... او دا به يې راته هم وئېل چې اخوا ديخوا نو كړې به نه كوي ۱۷ گريد افسر به جوړېږئ گنې زه به يې درله گټم تاسو په كور كېنښې، خورئ او څښئ. بيا يې وئېل چې څنې خلق د پلار نه شرمېږي او څه تپوس وغيره تري نه شي كوله خو مونږ د مياصېب سره په گپ كېنښې آزاد وو مونږ ته يې بلکل يره نه وه بنودلې --- مونږ سره بلکل د ملگري په شان وه، ځكه به تري مونږ هر رنگ سوال كاوه هغه د تعليم په اړه وه كه ديو لفظ تپوس كول او كه د مذهب په اړه مونږ ته به يې جواب راكول. د مياصېب مثال زمونږ دپاره لكه د «انټرنېټ د گولگ»، په شان وه. او دومره مونږ سره آزاد وه چې كله به ورته د موبائيل په ميسج كېنښې د خندا لطيفه وغيره راغله نوماته به يې راولېږله... وايي چې په كور كېنښې ډېر خوش اخلاقه وه... بلكې مياصېب بهر هم ډېر خوش اخلاقه وو. په خاندان كېنښې ټولو ته گران وه. ځكه چې مياصېب د وړو سره وړو كې او د غټو سره غټ وه كله چې به

ورته د سحر وخت ملاؤ شو نو خپلو خپلوانو کره به تلو او د هغوی د حال احوال تپوس به یې کولو. میاعادل نثار صیب وئیل چې سحر به یې په کور کښې قهوه پخه کړه او بهر به یې اویسته د کلي یو څو مشرانو سره به کښناستو او گپ به یې ورسره لگولو او قهوه به یې پرې څښله او بل دا چې میاصب کښې یو دا کار وۀ چې ځان سره به یې په جیب کښې په یو بتوه کښې توري چائے، چینی او وچ پی. (شوده) گرځول، چې چرت به یې شپه راغله نو هغه کور والا ته به یې ویل چې ماله چینک او پیالی. راوړه ځان له به یې تور چائے تیارې کړې ځکه چې میاصب د تور چائے ډېر شوق لرلو. ډېر عجیب انسان وۀ چاته به یې د چائے پخولو تکلیف هم نه ورکولو. میاعادل نثار صیب وئیل چې میاصب به د شپې درې بجې راوین شو ځان له به یې چائے جوړه کړه او په کورسې به کښناستو د بیټرۍ په رڼا به یې اخبار کتل... د کوټې بلب به یې هم نه بلولو. داسې نه چې په کوټه کښې موجوده خلق د خوب نه وړان نه شي ترد سحر د سکول وخت پورې به میاصب چائے څښلې او اخبار به یې کتلو. میاعادل نثار صیب د ځان باره کښې ویل چې زۀ او زما نور ورویه به د سحر مونځ ته نه پاسېدو د ورځې به مونور مونځونه کول خو د سحر مونځ به راته گران وۀ. نو میاصب به راته ویل

چې مونځ کوئ د مونځ نه خلاص نشته دا فرض دے او فرض به ضرور ادا کوئ.

ویل یې چې د میاصب ډېر ارمان وۀ چې مونور ټول رونه سی، اېس، اېس وکړو او زۀ ددرسه په هغې کښې مدد او کړم میاعادل نثار صیب ویل چې زمونږ په کلي کښې ډېر مالداره خانان شته او د میاصب د هغوی سره ډېر ښه تعلقات وو، نو چې په کلي کښې به د کوم غریب د زوې واده وو نو هغوی به میاصب ته ویل چې مونږ سره دې ځان له لار شه چې مونږ سره مرسته وکړي... بیا به میاصب هغه ځان له لارو د میاصب دمخه به یې ورسره مدد کولو. میاصب په خپل کلي کښې ډېر مشهور وو او دا اندازه مونږ ته هله اولگېده چې کله مونږ د میاصب د تعزیت دعا دپاره د هغوی کلي ته ورغلو، چې د چانه به مو تپوس وکړو نو هغې به راته لاره سمه کړه... میاعادل نثار صیب وئیل چې د کلي خلقو مشوره کړې وه چې په کلي کښې به په یو چوک د میاصب نوم ږدو او د کلي د هائی سکول پرنسپل هم وئیل چې زۀ د میاصب په نوم یو کتب خانه (لائبریري) جوړوم او د گورنمنټ سره پرې خبره کوم... میاعادل نثار صیب ویل چې یو ځل ورته د کلي خلقو وئیل چې میاصب تاسو البکشن ته اودرېږئ نو میاصب ورته وئیل چې:

«زما يقين دے زر به بي او گتم خو چې دا کوم عزت مي دے نو دا به ختم شي»

البکشن ته بي غاړه کښې نه بنوده... بيا بي وئيل چې مياصېب کله ډېر بيمار شو نو د پايو والا کرسی (ويل چيئر) باندې به مونږ گرځولو... نو يوه ورځ ورله ما (نايي) راوستو چې وپښتنه ورله سم کړي نايي وئيل چې د کور نه بي را بهر کړئ... ما د کوره را بهر کړو نو سم ډېر خلق ورته راغونډ شو او تپوس به بي ترې کولو، چې مياصېب څنگه بي؟

نو وايي چې بيا ډېر ساعت پس راته مياصېب ويل: «زه چې کور ته خو زه خو نور تنگ شوم چې ښه يم او ښه يم».

بيا بي د مياصېب د طنز و مزاح يوه قصه وکړه، چې زمونږ په کلي کښې به يو سړي غلا کوله... نو ما مياصېب ته وئيل چې: «ابو دا فلانې سرې د فلاني خان د پټې نه د غنمو

گيډې پتوي» نو مياصېب راته په خندا کښې وئيل چې:

«دا د دې غل لپاره حلال دے» نو ما وئيل چې څنگه حلال دے؟... وايي ځکه حلال دي زما په نزد چې دا خانان د خدائے

فرض کړے زکوة نه ورکوي نو ځکه په داسې خلقو الله پاک هم داسې غله وغيره مسلط کړي. ميا عادل نثار وئيل چې

مياصېب به د پيسو پروا نه لرله... مطلب دا چې چا به ورته وئيل چې مياصېب فلاني ځائے ته ځو نو د وخت او حالات د

مناسبت سره به ورسره ملگرے شو. دا پام لرنه به بي نه کوله چې ما سره په جيب کښې پيسې شته يا نشته... بادشاه سرې وۀ الله تعالی ورله موږ خوی ورکړے وۀ.

وئيل بي چې يو ځل مياصېب زما مشر ورو ميا عاطف نثار صېب په پښتو کښې مېسج وکړو نو ورته په غصه شو چې:

«ته ماته انگلش په پښتو کښې ليکي؟»

نو له دې وجه به ما بيا مياصېب ته مېسج په يره يره کول چې داسې نه گراثر (قاعدې) غلطي ونه شي....

د مياصېب په حلقه د ميا صېب د ټولو نه کشر زوی ميا کاشف نثار صېب په مونږ د مياصېب يو ارمان را څرگند کړو

چې... د مياصېب ډېر ارمان وۀ، چې زه کله سبک دوش (ريټائرډ) شم، نو په کلي کښې به خپل سکول او باسما او په

ښه معياري توگه به په کښې د تعليم خورونه کوم...

ميا عادل نثار صېب وئيل چې کله په اول ځل مونږ ميا صېب په هسپتال کښې داخل کړو او اپرېشن مو ورله کولو نو دميا

صېب په جيب کښې ما لاس دننه کړو نو ماته به گوتو کښې څلور، پنځه د داخلو فارمونه راغلل... چونکه په ميا صېب

تکليف وۀ نو هرڅه ترې هېر شوي و... نو ما ورته ووئيل چې:

«ابو فارمونه د چا دي؟ او دې سره څه اوکړم؟»

نو ماته يې ووئيل، چې يۀ دې داخلو فارمونو کښې ماته ځينې کسانو پيسې را کړي او ځينې کسانو ته پاتې دي ته ورشه دا ټول فارمونه جمع کړه او پيسې په کښې د خپله جيبه واچوه... نو وايي زۀ بيا لارم او هغه فارمونه ما پۀ خپلو پيسو جمع کړۀ... نو د دې نه دا خبره را پۀ ډاگه کيږي چې ميا صېب به خلقو څومره بېگار کولو او بيا پۀ داسې دور کښې دې کارونو لپاره ځان اوزگارول ډېر مشکل کار دے.

ما به اکثر په سکول کښې د مياصېب نه د اردو الفاظو تپوسونه کول، نو يوه ورځ مې ترې ((لولاک)) لفظ تپوس وکړو، نو ماته يې ووئيل چې:

((دا لفظ په قرآن کښې شته؟))

ما ورته په جواب کښې ووئيل ((نه!!))

نو د مياصېب دا طريقه راته اوس هم ياده ده، چې لفظ يې بېل بېل کړو لکه داسې:

لور..... اگر

لا..... نښ

ک..... تم هوتے

د مياصېب د خولې الفاظ چې:

((اگر تم هوتے))

بيا ډېرې ورځې تېرې شوې... بيا مې ترې يو ځل بيا ديو

لفظ تپوس وکړو....

هغه وخت ميا صېب مونږ سره په لسم کلاس کښې د انگلش پير د درلود... لفظ وۀ ((خوگر)) نو مياصېب ماته دې لفظ باره کښې د مرزا غالب دا مشهور شعر ووئيلو:

رنج سے خوگر ہوا انسان تو مت چاہے رنج
مشکلیں مجھ پر پڑی اتنی کہ اسان ہو گئیں

چونکہ زما د ادب سره ډېره مينه وه، نو ماته به په شاعري کښې د سخت الفاظو ډېر تکليف وۀ، نو بل ځل مې د مياصېب نه د علامه اقبال ((شکوه جواب، شکوه)) کښې يو لفظ راته ډېر مشکل او سخت بنکارېدۀ، نو تپوس مې تېرې اوکړو.....

((خاکم بدھن)) لفظ وۀ، مياصېب بيا دا لفظ داسې بېل بېل کړو.

ناک..... خاوره

م..... خان ته اشاره ده ((زۀ))

بدین..... په خولۀ کښې

د مياصېب د خولې الفاظ چې:

((زما په خولۀ کښې خاوره))

بيا رو رو مياصېب په ما باندې شكي شو، چې دا الفاظ خو

صرف هم په داسې شاعري كښې وي.....

اكثر به ما ځان سره سكول ته د علامه اقبال كتابونه وړل، نو يوه ورځ زه د كتاب په سوچ كښې وم، چې اچانك راباندې مياصېب راغی او په موقع يې راسره د شاعري كتابونه او كتل، ځان سره يې د كلانس نه باهر او بېستم... د يخنۍ موسم وه، زه او مياصېب نمر ته كېناستو... نو مياصېب رانه ډېر ښه ښه تېوسونه شروع كړل... مياصېب زما نفسيات معلوم كړل، نو راته يې ووييل چې:

«زه هر څوك ځان ته نه را نژدې كوم، ځكه چې خلق هر رنگ سوچ كوي او چې كله داسې څوك او گورم، چې هغه كښې خپله د زده كړې صلاحيت وي، نو هغه سره خواري كوم» مياصېب هغه وخت كښې ماته دا مشوره راكړه، چې «فرستې ائير» كښې ته آرټس واخله ستا دپاره به ډېر سودمند او خپري خپل قابليت به برقرار او ساتي.

دې سره ماته ارواښاد «محمد اقبال صېب» او «حبيب الرحمن صېب» هم ووييل چې آرټس واخله. د ۲۰۱۲ء واقعده، چې ما د عبد الرحمن بابا لائبرېري كښې ممبر شپ كولو، نو هغه راله فارم راكړو، چې دې باندي د خپل استاد نه دستخط راوړه، ما مياصېب ته كال او كړو چې سرتاسو چرته ياست هغه او وييل چې:

«زه خو سكول كښې يم خبير شه!!»

ما ورته او وييل چې زه سكول ته درځم او ماته په فارم دستخط او كړه، نو مياصېب جواب راكړو چې: «ته ماله د خپل كور پته راكړه زه به ستاسو كور ته درشم ته تكليف مه كوه.»

ما د خپل كور پته وركړه مياصېب په موټر ساټيكل راغی د گرمۍ موسم وه... بېټيك كښې را سره كېناستو ما شربت راوړو مياصېب ښه په شوق او څه ما په زوره پرې درې څلور گيلاسه او څښل او ډېرې خبرې مو د ادب او د دين په حواله او كړې. د دين په باره كښې مونږ خپلې خبرې لږې زيادې كړې، نو مياصېب ماته دا شعر ووييل چې:

مذھبی بحث میں نہ کی ہی نہیں
فائنل بحث میں تھی ہی نہیں

مياصېب ماته په فارم دستخط او كړو، نو زما سوچ وه چې مهر دپاره به زه سكول ته ځم. زما دا سوچ ختم نه وه، چې مياصېب د خپل جېب نه مھر را وويست ما ډېر او خندل او مياصېب هم... الله پاك مياصېب له ډېر ښه اخلاق وركړي وو.

جون ۲۰۱۴ء كښې مياصېب په خپل كلي موسی زي كښې د پرائمرې سكول هيډ ماستر شو. هغه وخت زه په فرستې ائير

کښې وم، نو چې کله زه خبر شوم نو بلا تکلیف ما میاصب ته په مېسج کښې د هیډو ماسټرۍ مبارکي ورکړه. میاصب ډېر خوشحاله شو او په جواب کښې راته ووئیل چې:

«کله چې سنا امتحان ختم شي، نو خپلو ملگرو سره بیا زما کلي ته «موسى زي» ته راشئ»، خو افسوس چې بیا زه ورتگ ته چمتو نه شوم... میاصب ډېر ایمانداره او متقي انسان و.»

یوځل ترې ما پښتنه او کړه چې سر تا سو ولې بورډ ته د پرچو چیک کولو دپاره نه ځئ...!!؟

نو میاصب ډېر په مشفق انداز کښې راته اوئیل چې:

«ماته بورډ افسران وایي چې راشه بڼې پیسې هم راته ملاوېږي خو زه یرېرم چرته مې د لاسه زیاتې اونه شي، نو بیا بې راته یو د اسلامیات استاد په گوته کړو چې:

دا فلانې استاذ د اسلامیات استاد دے او دة هم په بورډ کښې د انگلش پرچې چیک کړې... آیا دا ظلم نه دے!!!»

ما ورته په افسوس ناکه لهجه کښې ووئیل چې:

«پشکه دا ظلم دے.»

یوځل زه د میاصب سره په کلاس کښې د ادب په خبرو کښې دومره دننه لارم، چې ماته یې د غالب یو شعر د هغه وخت د خبرو مناسب ووئیل چې دا شعر غالب د څه دپاره

ویلے دے اوس هغه واقعه رانه هېره ده خو هغه شعر راته یاد دے چې:

عاشق بولے ېن آپ بھی اک اور شخص پر
آخر ستم کی کچھ تو مکافات چاہئے

میاصب به د موقعي په مناسبت سره ډېر د کار شعر ویل... لکه یو ځل د ملك الموت باره کښې خبره راغله، نو میاصب د غالب یو شعر ووئیل او ورسره یې دمخه واقعه هم ذکر کړه، چې غالب دا شعر څه دپاره ویلے و:

تم کون سے تھے ایسے کھرے دادوستد کے!
کرتا ملک الموت تقاضا کوئی دن اور

یوه ورځ زه او اجمل سکول ته څه کار پيسې لارو، نو بیا مو میاصب سره ملاقات وشو. زه او میاصب به چې کله هم یوځای شو، نو مونږ به په ادب خبرې کولې، نو ما ترې بې تکلفه تپوس اوکړو چې:

«سر تاسو د غالب شعرونه ډېر زیات وائے دا څه وجه ده؟»، نو میاصب اوخندل او راته یې ووئیل چې:

«افسوس دې وخت کښې غالب نه دے ژوندے گڼې زه به ټهپیک ورغلے وم او بیعت به مې ورسره کړے وے. هغه زما

پير دے زما ورسره ډېره مينه ده.))

او دا حقيقت هم دے، چې هغه وخت زه د غالب په شاعري بلکل نه پوهېدم، بيا چې لږ مخکښې کلاسونو ته لاړم او شاعرانو، استادانو سره مې ناسته پاسته قايمه کړه، نو لږلږ پرې پوه شوم... د غالب باره کښې زمونږ گران استاد ((سيف الله خان دوراني. صېب)) به کله کله په خدا کښې وائيل يې:

((قال: اثر ارقى شاعر تھا اور بہت ذہین بھی تھا))

د دې نه بيا دوه درې مياشتې پس مياصېب يوځل ماته کال کړے وۀ خو زه په کالج کښې پيرد کښې وم، نو پوهه شوے پرې نه وم. د معمول مطابق ما وروسته اوکتل ډېر خفه هم شوم ما بيا خپله مياصېب ته رېنگ اوکړو چې:

((سر بښنه غواړم زه په کلاس کښې وم ستاسو په رېنگ پوهه شوے نه وم... خير خو وو چې تاسو کال کړے وو؟))

مياصېب راته ډېر په مشفق انداز کښې ووئيل چې:

((هو! بچيه خير وۀ... مادر نه د غالب ديو شعر تپوس کولو... خو تا کال اوچت نه کړو نو زه لاټبريري ته لاړم... هلته مې اوکتو...!!!))

زه کله کله دا واقعه او منظر را يادوم، نو ډېر زيات حيران شم، چې مياصېب څومره د خوبيانو ډک وۀ، چې هغه زما غوندي کم فهم شاگرد نه هم د غالب د شعر تپوس کولو...))

ما به اکثر غزل ليکل خو د شعر به عروض بلکل نه ووم پوه، چې په شعر کښې چېې، سيلابونه، بحر وزن خيال ساتل ډېر مهم دي. زه دومره پوه وم، چې په شعر کښې قافيه او رديف ډېر لازم دے... نو يو ورځ مې داسې د مازيگر وخت کښې مياصېب ته خپل بې اصلاح غزل په مسېچ کښې ور ولېږه، نو د ما بنام مونځ نه پس ماته مياصېب يو مسېچ اوکړو چې:

((دا تا چې کوم غزل د پښتو ماته رالېږلے دے دا بې اصلاح دے او زه درته د دې اصلاح کوم))

لږ ساعت وروسته مياصېب ماته هغه غزل بيا راولېږلو او اصلاح يې ورله کړې وه... تر دېر وخته پورې ما به غزل، شعر ليکل بيا چې ما په بي- ايس کښې داخله واخستله، نو د کالج په اوله ورځ زما ملاقات د پښتو ډېر نښه شاعر ((پروفيسر سيدشاه سعود صېب)) سره اوشو. هغوی ته مې خپل غزل وړاندې کړو، نو هغوی راله اصلاح اوکړه او د شعر په ليکلو هم پوه يې کړم.

دا شعر ما د مياصېب نه په اول ځل اورېدلے دے، چې تشرېح يې هم ورسره کړې ده:

مگس کو باغ میں جانے نہ دیجیو!
که نائق خون پروانے کا ہوگا

د مياصېب نه مونږ تر ډېر حده پورې ډېر څه زده کړي که هغه

د ژوند په حواله، د اسلام په حواله، د پښتو، انگلش او که د اردو په حواله کښې مياصېب ډېر مخکښې وۀ، خو په انگلش کښې زمونږ خپله دلچسپي نۀ وۀ...

په اول ځل زمونږ په نهم کلاس کښې مياصېب سره د انگلش پيرد راغلې وۀ، نو مياصېب به مونږ ته زيات زور په (Active) او (Passive) باندې راکولو، ځکه چې دا زمونږ په امتحاني پرچه کښې راتلل او راغلي هم وو.

البته چې مياصېب به دا ډېر په مينه او شوق سره ښودل او په دې کښې يې رانه بيا امتحان هم په کاغذ اخستلو، نو بد قسمتي زما دا وه چې زۀ هر ځل د مياصېب په امتحان کښې پاتې راغلم و. زمونږ د کلاس ملگرو کښې به دهغه هلک مزي وي، چې څوک به عمر خالد سره ناست وۀ، ځکه چې عمر خالد لينگوويچ کړې وۀ.

دغه رنگ يو ورځ مې د انگلش امتحان فېل کړو، نو کلاس ته ډېر په غصه او خفگان راغلم، نو عمر خالد ته مې خبرې اوکړې، نو عمر خالد راته دا مشوره راکړه چې اوس به مياصېب کلاس ته د سزا دپاره راځي نو ته ورته ووايه چې زۀ په دې نه پوهېږم او د مياصېب سزا به هم داسې عجيبه سزا وه، چې مونږ به خندل...

مياصېب چې کلاس ته راغی نو زما د سزا وار وۀ، نو زۀ يې

يوه څوکه او وهلم، نو ماته د عمر خالد خبره راياده شوه، نو ما ورته او وئيل چې:

((سر مونږ ستاسو په سبق نه پوهېږو))

البته نور هلکان پرې پوهېدل زما دا خيال وۀ، چې زۀ نۀ پوهېږم نو ټول نۀ پوهېږي. زما دې خبرې سره مياصېب ماله په غصه کښې په ملا باندې سوک راکړو او په غصه کښې يې راته وئيل چې:

((ته به نور زما کلاس کښې نه کښېښي))

د مياصېب د کلاس وخت ختم شو، نو عمر خالد مياصېب سره ستايف روم پورې لاړو، نو د عمر خالد د خولي خبره ده چې:

((مياصېب وئيل چې: دې هلک ډېر ايکشن وائۀ خستو؟؟))

عمر خالد ورته په ځواب کښې ويلي وو چې:

((سر په دې ډېر هلکان نۀ پوهېږي دا ډېر سخت دے))

په لسم جماعت کښې مونږ سره يو هلک وۀ سبق کښې لږ کمزورے شان وۀ. نو مياصېب په Active Pasive کښې مونږ ټولو نه امتحان واخست نو دې کښې ډېرو هلکانو غلط کړې وۀ او دې کمزوري هلک په لس (۱۰) نمبرو کښې اته (۸) نمبري واخستې. په کلاس کښې د مياصېب پرې شک شو او نورو هلکانو هم ورته وئيل چې دې هلک نقل کړے. ميا

صېب هغه هلك دويم ځل ځان سره د كرمې نه بهر اويستلو او په كاغذ تې ترې امتحان واخست نو هغه هلك په كښې دوه (۲) نمبرې راغلې. نو ميا صېب ورته ووئېل چې ډېر وړان تې او سزا تې ورته ورته كړه. ميا صېب به ډېر نه غصه كېدو بلكې ما زيات تر په لېشان غصه كښې هم نه وه كتلې. يوه ورځ ورسره زه د سوكول ميدان (گراوند) كښې ولاړ وم، نو دې وخت كښې ورله يو نا آشنا سره راغې او مياصېب ته يې ووئېل چې:

(ماته دستخط او كړه):

دې سرې دا لهجه د جاهلو په شان وه... ځكه چې د دستخط خپل شرائط او معمول وي همداسې ورته مياصېب هم په ادب سره ووئېل چې:

(تاسو څوك ياست زه خو تاسو نه پېژنم؟)

دې سره هغه سره په غصه كښې او په بد معاشۍ سره خبرې شروع كړې نو مياصېب هم غصه شو تردې چې دوى سره خپلو كښې خبرې لږې تيزې كړې. دې مينځ كښې نور استاذان هم راغلل او هغه سره يې پوهه كړو او ميا صېب يې هم په دلاسه كړو.

د مياصېب غصه به هم عارضې د څه وخت دپاره وه. چاته به يې په زړه كښې ((گوندې)) نه ساتل ځكه خو يې هر څوك

صفت كوي. اكثر به مياصېب د نهم او لسم كلاسونو هلكانو سره د انگلش پيرونه، نو كله كله به يې د دريو كلاسونو هلكان ټول راجمع كړل او باهر به يې په ميدان مونږ ته انگلش ښودو. په دې كښې به د مزې او خندا مقام وه، چې مياصېب به ځان سره وړوكې اسپيكر راخستې وه. په دې به هلكانو ډېر خندل....!!

د مياصېب په طبيعت كښې د خدا ماده ډېره زياته وه. د لسم كلاس واقعہ راياده شوه، چې دا زمانه نه هيرېږي.

يوه ورځ مياصېب زمونږ نه په كاغذ امتحان واخستو، لس پنځلس دقيقو كښې يې مونږ ته په كلاس كښې خپله نتيجه واوروله او ورسره ورسره به چې د چا نمبرې كمې وې هغه ته به يې سزا هم وركوله. مياصېب د انگلش او د اردو ليكلو كښې ډېر ماهر وه، چې كوم لفظ څه رنگه ليكل كېږي او څه رنگه ادا كېږي، نو په هغه امتحاني پرچه كښې ټولو خپل خپل نوم لازم ليكلې وه. په هغې كښې زمونږ گران ملگري امتياز خپل نوم داسې لږ گډوډ ليكلې وه، نو مياصېب آواز او كړو چې هلكه په تاسو كښې ((تمتياز)) څوك د م...؟ سزا ته دې باهر راشي... يو بل ملگري هم خپل نوم لږ غلط ليكلې وه، نو مياصېب آواز او كړو چې ((اول گيډ)) دې هم باهر راشي، دې هلك خپل نوم ((اول سيد)) وه په دې مونږ دومره

زيات وځنډل، چې دا ملگري مونږ سره اوس هم ملاؤ شي نو مونږ ور پورې خاندو او د شوق او مينې نه ورته هم دده بدل نوم اخلو.....

يوځل مونږ سره په کلاس کښې يو ملگره وه چې «طارق» نومېده نو هغه ډېر زيات وړان وه، کله چې د مياصېب پرې څنگه پام شو نو بې اختياره يې ورته ووئيل چې «رمببه سم شه»

دې هلک نوم سره اوس مونږ ضرور رمبې لاحقته لگوو....

هرکله به چې په سکول کښې څه پروگرام وه، نو په هغې کښې به مياصېب د استپېچ چارواکې تر لاسه کولې.

مياصېب به په کښې ډېرې ښې ښې لطيفې کولې.....

يوځل يې په پروگرام کښې څه لطيفه شروع کړې وه په نيمه کښې يې لږ پرېښوده، اوس هغه لطيفه زمانه هېره ده، خو بيا تر ډېر وخت پورې به ورته هلکانو وئيل چې:

«سر هغه لطيفه مونږ ته پوره کړه»

مياصېب به هغې له طمه ورکړه، چې بيا به يې درته ووايمه»
 زمونږ گران ملگره عمر خالد به ډېر ښاتسته او په ښه اندازه کښې د انگلش تقرير کولو. يوځل يې په پروگرام کښې تقرير اوکړو، نو مياصېب په خندا کښې دا ووئيل چې:

«عمر خالد دومره ښه تقرير اوکړو لکه چې په ډول کښې

کانيې واچوې او کرنگېرې»

مياصېب به داسې خبرې کولې خو چا به دا نه وئيل چې مياصېب داسې عجيبه خبرې کوي.... د چا زړه به په داسې قسم خبرو نه خفه کېدو....

اصل کښې دا هېڅ هم نه وو... د مياصېب د خلوص نتيجه وه، چې خلک به ترې په اسانه نه خفه کېدو او اکثر په دې کښې زمونږ تجربه هم شوې ده... مونږ خپله کله چاته داسې نامه واخلو، چې په هغې کښې خفگان ډېر ښکاري، خو ملگرې نه پرې خفه کېږي، ځکه چې ددې نه پرته مونږ هغه ملگرې سره مينه هم ډېره زياته کوو....

د لسم کلاس پرې بورډ امتحان واقع رايا ده شوه. په پرې بورډ کښې به مياصېب هال ته هسې چکري راتلو، نو يوه ورځ د انگلش پرچه وه. ما د «هائې سکول» په باره کښې مضمون ليکل شروع کړې وه، نو د لفظ «مشکل» په انگلش کښې په معنى نه پوهېدم. خواه کښې راسره مياصېب ولاړ وه ما ترې تپوس اوکړو چې:

«سر مشکل ته په انگلش کښې څه وايي؟»

نو مياصېب جواب راکړو چې:

((Difficult))

زه حيران شوم چې اوس دا څنگه اوليکم.....

میاصېب په خدا شو او ویې وئیل:

«هغه مشکل ترې ښه وه»

هم د دې په شان میاصېب مونږ ته یو لطیفه هم کړې وه، چې زه یې ستاسو نظر ته وړاندې کوم:

«یوکس د چانه تپوس او کړو چې «مشکل» ته په اردو کښې څه وایي.... نو بل کس ځواب ورکړو چې «دشوار»....

نو دې اولني کس ورته او وئیل چې: «هغه مشکل ترې ښه د»

میاصېب به کله کله داسې عجیبه عجیبه لطیفې ویلې، چې زموږ به په خدا خدا طبیعت خراب شو او ماته چې کله د میاصېب لطیفه اوس هم رایاده شي ډېر وځاندم....

یوه بله لطیفه یې کوله چې ما په اول ځل د میاصېب د خولې نه اورېدلې وه.... وایي چې:

«یو سړي هگي. (اندې) خرڅولې، نو بل کس راغی او هگیو

والا سره او درېد او خپله پښه یې مسلسل خوځوله را خوځوله او ورته وایي چې:

«دې ټوکرې کښې څه دي؟»

هگیو والا ورته او وئیل چې:

«فی الحال خو په کښې هگي. (اندې) دي او که لته دې ورکړه

نو بیا هیڅ هم په کښې نشته»

دې سره د میاصېب یو علمي لطیفه رایا دېرې چې:

«شتر مرغ یو ځناور د م... او شتر په فارسي کښې «اوبس» ته وایي او مرغ خو تاسو پېژنئ... نو د شتر مرغ نه چا تپوس

او کړو چې:

«ته ولې سامان نه وړې؟»

شتر مرغ ځواب ورکړو چې:

«ولې زه درته اوښ بنکارم چې سامان یوسم»

بیا ترې چا تپوس او کړو، چې ته ولې نه الوزې؟»

شتر مرغ بیا ځواب ورکړو چې:

«ولې زه څه مارغه یم چې والوزم»

میاصېب تریڅ ژوند ته د خوږ مرهم په لگولو ډېر ښه پوهېده. میاصېب کښې دا یو ډېر عجیبه کمال وه، چې مونږ

به یې د خدا مړه کړو... نو هغه به کله چې مونږ نه کوم سوال او کړو داسې به یې او وئیل چې:

«که چا دا سوال حل کړو هغه دپاره د گوپیانو او چپلوهار په انعام کښې»

کله به چې چا هغه سوال غلط کړو، نو میاصېب به داسې وئیل چې:

«شاباش! ویرې گوډ» ډېر نالایقه یې....

په دې به مونږ ډېر زیات وخنډل او میاصېب به خپله مونږ

سره هم خندل.

دې کښې مهمه خبره داده، چې مياصېب ته معلومات وۀ چې خدا د ژوند يوه حصه ده.

يوځل په لسم جماعت کښې مونږ وو نو د مياصېب نه چا تپوس او کړو چې:

«سر هگۍ (انډه) اول پيدا شوې ده که چرگه؟»

نو مياصېب او خندل او ورته يې ويل چې:

«انعام راکړه چې د دې ځواب درکړم»

وروسته بيا هغه وخت چا ددې سوال ځواب څۀ پام لرنه ونۀ کړه نو ما ډېر وخت پس چې کله زۀ پۀ کالج کښې وم، نو زما ذهن ته يو ورځ دا سوال راغله او په دې باوري وم چې مياصېب سره د دې ځواب شته نو دا سوال مي ترې په مېسج او کړو نو مياصېب ماته د قرآن مجيد ديو آيات په رڼا کښې ځواب راکړو چې:

«هگۍ اول پيدا شوې، ځکه چې الله پاک په قرآن مجيد کښې فرمايي:

مونږ ژوندي د مړو نه پيدا کوو او مړي د ژوندو نه پيدا کوو»

نو واقعي مياصېب ډېر ژوره مطالعه لرله.

مياصېب چې څومره د انگلش په ميدان کښې مخکښې وۀ

هغه دغه رنگ د اردو په ميدان کښې هم کافي حده پورې معلومات درلودل.

يو ځل زما د لسم کلاس د پرې بورډ د «اردو» پرچه وه، نو ما خپله پرچه مکمل کړه، دې وخت کښې مياصېب راغۀ او زما پرچه باندې يې خپل نظر تېره کړو، بيا يې د سترگو نه چشمې لرې کړې او هم په دې الفاظ يې راته ووييل چې:

«ډېره ښه پرچه دې کړې خو افسوس چې ښۀ استاذ يې اوگوري»

مياصېب له الله پاک ډېر قدر او عزت ورکړۀ وۀ. په سکول کښې او د سکول نه باهر خلقو ډېر قدر کولو، ځکه چې مياصېب په خپله د خلکو ډېر عزت او احترام کولو.

د پشاور پريس کلب لۀ اړخه د منشيانو د روک تهام باره کښې يو پروگرام وۀ، چې په هغې کښې دهر سکول نه هلکانو ته دعوت وۀ چې کوم کسان ښکلي تصويرونه جوړلے شي، نو مياصېب د هغې پروگرام په برخه کښې زما او د سجاد خان نومونه درج کړل. مونږ يو خيالي د يو «يوډري انسان» انځور جوړ کړو. مونږ ته يې دا نۀ وو ويلې چې په فلانکي ورځ به «پشاور پريس کلب» ته ځو.

اچانک مياصېب رانه يوه ورځ تپوس او کړو، چې تا هغه تصويران جوړ کړي... ما جوړ کړي وو خو رانه کور پاتې

شوي وو. سجادخان خان سره راوړي وو. مياصېب راته ووئيل چې رايحه ستا کور ته په موټر سائيکل څو او هغه تصويرونه راوړو....

زه او مياصېب دواړه په موټر سائيکل سواره شو په لاره کښې بيا مونږ د ادب په حواله خبرې شروع کړې، چې کله مونږ د لاهورۍ دوروازي سره نژدې شو، نو مياصېب ماته دوه داسې نصيحتونه او کړل چې اوس هم زما په زړه او ذهن کې پراته دي.

اول نصيحت يې راته دا اوکړو چې:

«کله هم افسر شوې نو د خپلې اولنۍ تخواه پيسو کښې به نيمې پيسې خپلې خوريانو له ورکړې»

دويم نصيحت يې راته ډېر زيات مهم او د کاني کرښه اوکړه چې:

«کله هم استاذ شوې نو د هلك جيب او «رنگ» ته به نه گوري په دې کښې ستا د دنيا او آخرت تاوان دے»

دا خبره ډېر حقيقت لري په دې زمونږ مشاهده شوې ده.

خلاصه دا چې زمونږ کور ته راوړسېدو زه زړ لارم هغه تصويرونه مې باهر راوويستل، نو مياصېب د يو دکاندار سره ولاړې چېلۍ ته يې پانې ورکولې.

ما ترې تپوس اوکړ چې «سر دا ولې؟»

نو مياصېب په خدا خدا کښې راته ووئيل چې: «چيلۍ زما ډېرې خوښې دي»

بيا په ۲۸ ستمبر کال ۲۰۱۱، کښې زه، سجادخان او مياصېب پشاور پريس کلب ته لاړو. د پرس کلب په دوازه کښې يو کتابونو والا ناست وه. مياصېب د هغه نه د غالب دېوان واخيست او نور بيا دننه ورغلو. په کرسو کښې مونږ بنه په آرام کښېناستو. سجاد خان سره کپمره وه هغه تصويران هم ووېستل، چې هغه سره اوس يو هم نشته....

بيا په خپل وار باندې مياصېب استېج ته ورغے او د «منشياتو د روک تھام» باره کښې په اردو کښې يې ښې گټورې خبرې اوکړې او ورسره يې د داغ دهلوي يو دوه شعرونه ووئيل. پروگرام په ختمېدو شو مونږ ته يې يو سند هم راکړو، بيا د چائے وخت شو مونږ مياصېب سره کښېناستو او مياصېب به ماته بيکري مخې ته کوله... د مياصېب يو ډېره ښه لطيفه راياد شوه، چې ما په اول ځل دمياصېب د خولې نه اورېدلې وه. لطيفه څه داسې ده چې:

«يو پتواري ته چا اووئيل چې ماله خط اوليکه هغه ورته سمدستي ځواب ورکړو، چې بيا مې پښې خوگېرې، هغه بل کس ترې تپوس اوکړو چې خط خو په لاس ليکلې کېرې او خوگېرې ستا پښې؟.....»

پتواري ورته او وئيل چې كله زه خط اوليكم او هغه خط بل كلي ته لاړ شي، نو زما په خط څوك نه پوهېږي، نو بيا مجبوري وي چې زه لاړ شم او ورته هغه خط ولولم، نو ددې وجهې نه بيا زما پېښې خوگېږي.

دا لطيفه يې هغه هلكانو په باره كښې ويلې وه، چې دچا به خط ډېر زيات خراب و.

ما به اكثر مياصېب ته په موبائيل ښه معياري شاعري لېږله. ما ورته يو ځل د فيض احمد فيض يو غزل ولېږلو، نو مياصېب ماته په كښې د فيض دوه شعرونه راو لېږل، چې ورسره تاريخ او وخت هم درج دے:

چاپے دوزخ میں سے لے لے لے لے
شیخ صاحب سے جان تو چھوٹے گی

بہشت میں بھی ملا ہے مجھے عذاب الہم
یہاں بھی مولوی صاحب ہیں میرے ہمراے

دا شعرونه يې ماته په ۱۲ دسمبر کال ۲۰۱۲ء كښې د ماښام په وخت ۱۶:۰۵ بجې را لېږلي و.

او خټه خټه بي وخته لسه ملگرو دې جدا کړم محفل هغه محفل دے خو ياران مې په كښې نشته هرچا چې دا شعر ليكلے دے، نو زما په نبض يې لاس اېښے دے... دا واقعي خبره ده. هم هغه سکول دے اوس خود

گو تو په شمار په كښې استاذان پاتې دي. زه زياتره سکول ته نه ځم، ځکه چې په كښې زما د ماضي ډېر خواږه خواږه يادونه دي او په تېره تېره د مياصېب ياد راته راځي، نو په دې حال كښې خپل زړه ته په دې شعر كښې داسې ډاډگېږنه وركوم:

جهاں بھولي ہوئی یاد آکے دامن تمام لے دل کا
وہاں سے اچھی بن کر گزر جانا ہی بہتر ہے

خو بيا مې هم زړه نه فلارېږي... ماته دا منظر ياد دے رانه نه هېرېږي چې په سکول كښې زمونږ اخري ورځ وه... ټولو ملگرو، استاذانو سره تصويرونه ووېستل، نو زه مياصېب پسې گرځېدم، مياصېب ما د سکول په ميدان (گراونډ) كښې پيدا کړو. مياصېب د سټيج په يو پورې ناست و او موسم د يخنۍ وه. زه راغلم مياصېب سره كښېناستم ما ورته په خوشحالي كښې ووئيل چې:

«سر زه تاسو پسې سکول كښې گرځم او تاسو دلته يواځې ناست ياست! ولي...؟؟»

نو مياصېب ځواب را کړو چې:
«ياره! لږه بيخني مې کېده او په دې رجستير كښې لږ کار هم پاتې و، نو دلته لږ نمر ته كښېناستم»
ما ورته په تلوار سره ووئيل چې:

((سر زۀ غواړم ستاسو يو تصوير او باسم))

مياصېب راته ډېره په ښائسته لهجه کښې ووييل چې:

((هن.....خۀ!))

ما د مياصېب يو دوه تصويران او پستل، چې بيا زما د لاپرواهۍ د وجهې رانه خراب شول، خو د هغه ميدان او هغه د سټېچ پورې رانه نۀ هېرېږي.

زۀ به چې کله هم مياصېب سره ملا وشوم نو ما به ترې ډېر سوالونه کول او زما دا اوس هم عادت دۀ چې کوم عالم دين، شاعر، استاذ يا يو مشر سره ملاؤ شم نو تپوسونه ترې کوم... هغه که د علم باره کښې وي او که د دنيا او که خۀ نور کار وغيره وي او دا پکار هم دي، چې سوال دخپل حد په دايره کښې اوشي... زمونږ د استاذانو خبره چې ((جوړياده سوال کرۀ گۀ وۀ زياده علم حاصل کرۀ گۀ))

دې تپوسونو سره به زمونږ په ژوند کښې راولاړې ټولې کشالې حل کېږي او په علم کښې به اضافه او وسعت پيدا کېږي او يقيناً زمونږ د ژوند د تېرولو دپاره هم د هغه گټوره لاره ده.

د مياصېب سره خبرو اترو، سوال او خواب کښې راته مياصېب او وييل چې:

((زما د نوکړۍ دېرش کاله پوره شول په دې دېرشو کالو

کښې ما د ډېرې مجبورۍ نه خان له يو موټرسائیکل واخيستو او زما کور تر اوسه پورې کچه (خام) دۀ، ما نوۀ کرۀ نۀ دۀ يعنی پوخ کرۀ مې نه دۀ او دا بلکل رښتيا خبره ده چې کله زۀ، عارف، عمر خالد او اجمل د مياصېب تعزيت دپاره د هغوی کور ته لاړو، نو هم هغه شانې کور يې وۀ. ما سوچ او کړو چې واقعي مياصېب په صداقت باندې خپل ژوند تېر کړو....

دا منظر په يقين سره زما د کلاس ملگرو نه به هېروي، خو ماته داسې ياد دۀ لکه دا اوس ساعت... مونږ په لسم کلاس کښې وو... او مونږ ته درې مياشتې چټيانې ملا شوي. په يو حساب زمونږ اخري ورځ وه نو مياصېب په هغه ورځ هم مونږ له خپل د انگلش نوټسونه راکړل او د هغې پيسې يې لا تر اوسه پورې وانخستې... د داسې شخصيت ښۀ هېرول زۀ ډېر بد گڼم...

بيا خۀ ډېر وخت پس ما ميا عادل نثار صېب سره په فون رابطه او کړه چې مونږ به د ميا صېب ملگرو سره ملاقات کوو چې هغوی د مياصېب په اړه خۀ تاثرات لري... او د هغوی سره د مياصېب څنگه او په خۀ ډول ناسته ولاړه شوې... نو مونږ بيا يوه ورځ او ټاکله چې د مياصېب ملگري ډېر دې هم په کلي کښې او هم په ښار کښې خو تر خپله وسه پورې به مونږ په کښې ځينو ځينو سره ملاقات وکړو....

◆ ډاکټر نصير احمد:

ډاکټر نصير احمد صېب د مياصېب ډېر نژدې دوست دے. نصير احمد صېب خپله د ډېر کمال خاوند او ادبي انسان دے. حاضر وخت د خليل مهمند کيمرچ سکول چيرمين دے. ډاکټر نصير احمد صېب د مياصېب په ژوند مونږ ته يو مختصره شان رڼا واچوله، او د مياصېب په مرگ ډېر خفه وو او وئيلې بې چې مرگ زمونږ نه يو ښه دوست، ورور جدا کړو... د خپلو خبرو وضاحت بې په دې ډول وکړو چې مياصېب يو با عمله با ضميره، قابل او حساس علمي، ذوق لرلو... خو يواځې تر دې حده نه چې د علم مجنون وو، بلکې ورسره په کښې چې کوم اوصاف وو هغه يې د سيرت، صورت او شخصيت داسې عکاسي کوله لکه څنگه چې ملغلره په هراړخ برېښنا کوي... ډاکټر صېب د خپلو خبرو لږ وضاحت نور وکړو چې مياصېب ډېر خوش اخلاق، مهذب، خاکسار او د اخلاص و محبت نه ډک طبيعت لرلو. د معاشري د حالاتو، واقعاتو د ژوند د کړکېچنو مسئلو نبض شناس وو... او د دې مسئلو د حل کولو يا مقابلې کولو يو لوی استاذ وو... د ژوند په مثبت اړخونو يې کوشش کړے وو. وده يې ورکړې وه او د ژوند منفي اړخونه يې د مثبت اړخونو په قوت حاصل کړي وو. ډاکټر صېب ډېر په

خفگان سره د يو خبرې اظهار وکړو چې مياصېب به ماته زما د سکول په اړه څه داسې خبرې کولې چې مابه نه منل، خو اوس د مياصېب هغه خبرو ته ما ځان تسليم کړو. او منم يې... د دې خبرې نه مونږ ته د مياصېب دور انديشي معلومېږي، چې د هغوی نظر صرف په حال نه بلکې د مستقبل لپاره به يې هم سوچ کولو... ويل يې چې مياصېب به ماله سکول ته کله کله راتلو او په هغې کښې به يې علمي اصلاحات کول... چې د هغه په برکت به سکول وده کوله. ويل يې چې د سکول په ميتنگونو کښې به هم مياصېب مونږ سره شريک وو. او استاذانو ته به يې د درس او تدريس طريقې ښودلې... چې کله به ماته څه مسئله پېښه شوه نو ما به زر مياصېب سره مشوره وکړه او د هغې څه حل به راوتو... ډاکټر صېب مونږ سره د مياصېب يو خاطره شريکه کړه. چې يو ځل مياصېب څه ضروري کار پيسې روان وو تادي پرې وه... دې وخت کښې يو نامعلوم سرے راغلې او د مياصېب نه يې څه تپوس اوکړو نو مياصېب هغه خپل ضروري کار پرېښود او ورسره روان شو. او هم په دې اخلاص کښې به مياصېب مېرته وو چې د هر چا به پکار راتلو...

◊ شمس السلام صېب:

شمس السلام چې اوس وخت کښې پرنسپل دے او خپل تعليمي هلوځول کښې مصروف دے او په خپل لنډ تنگ وخت کښې يې مونږ له وخت ويستو او د مياصېب په ژوند يې راته يو څو گټورې خبرې اوکړې... شمس السلام صېب او مياصېب په کال ۱۹۸۲ء کښې بطور د سکول د «ډرائينگ» استاد په حيثيت يوځای شوه وۀ او بيا په ۱۹۸۸ء کښې مياصېب ايس-ايس-ټي شو او د وخت سره سره د دوی پروموشن کېدو. په نمبر ۲ سکول کښې هم شمس السلام صېب او مياصېب ۵ کاله يوځای و شمس السلام صېب د مياصېب په اړه ډېر نښۀ معلومات راکړو... و وئيل چې زما او د مياصېب په خپلو کښې رورولي وه په گپ شپ کښې هم به مونږ يو بل سره آزاد وو... وئيل يې چې کله به زۀ خپل کور کښې يو اڅي وم او يا به د مياصېب په کلي کښې څۀ مسئله وه نو مياصېب به ما ځان سره خپل کور ته راوستو. او شپه به يې راسره اوکړه. وايي چې ما به مياصېب ډېر چېرل کله به مې ترې کتاب پت کړو، کله به مې ترې موبائيل پت کړو... څنگه چې مونږ د مياصېب د چاټيو د عادت په باره کښې ذکر کړه وۀ، نو شمس السلام صېب هم داسې وئيل چې چائے او وچ پي به يې ځان سره

گرځول... وايي چې ما به مياصېب ته به څندا کښې وئيل چې: "مياصېب ما به د شپې نه چيرې... او خوب به راله نه خرابوي... دا بېټک دے او خواکښې ورسره باورچي ځانه ده چې څۀ دې هم پکار وي ورځۀ ورته..." وايي چې کله به زۀ د شپې راويښ شوم نو مياصېب به جائے څښکل او اخبار به يې کتل... وئيل يې چې ما به ورته وئيل: "ته خو ټوله ورځ نا او زگار يې او ترد شپې ناوخته پورې مصروف يې نو دا کوم وخت کښې خپله مطالعه کوې؟" نو راته به يې وئيل چې: "بس چې د شپې د خوبه را بيدار شم نو مطالعه کوم..." وئيل: "چې کله به سيمونو کښې پيکچ وغېره راوتل نو بيا به مې مياصېب په موبائيل تنگول" وايي چې مياصېب د غاښونو نه کمزورے وۀ، نو چې کله به مونږ ملگرو خپلو کښې د کبانو پروگرام اوکړو نو کبانو سره د ذاتقي او خوند دپاره «سرکه» هم ږدي... نو مياصېب به هر شي کښې د ډوډۍ وخت کښې ځان له ډوډۍ ماتوله (چورې کوله) نو په «سرکه» کښې به يې ډوډۍ ځان له ماته کړه... او د مياصېب د غاښونو په اړه ميا عادل نثار صېب وئيل چې مياصېب به د غاښونو ډېر خيال ساتل په ورځ کښې به يې خامخا پنځه ځل مسواک استعمالوو.

شمس السلام صېب د خپلو خبرو لړۍ برقرار او ساتله او وئيل يې چې:

زۀ چې د نمبر ۲ سکول نه لارم نو بيا به مي هم د مياصېب سره ملاقاتونه کېدل... نو چې کله به هم زۀ نمبر ۲ سکول ته د مياصېب ملاقات له راغلم نو مياصېب به پۀ «ستاف روم» کېنې د قهوي و غېره لنگر چلولو... او هره ورځ به يې په ستاف روم کېنې موجوده استاذانو باندې قهوه څښله او د چائيو خرچه به ټوله مياصېب کوله... او دا خبره حقيقت هم دے چې يوځل زما ملاقات د حبيب الرحمن صېب سره اوشو چې ما سره عمر خالد ملگرے وۀ. حبيب الرحمن صېب هم د مياصېب د قهوي صفت راته وکړو چې:

“مياصېب په قهوه پخولو کېنې ډېر ماهر وۀ او مونږ ته يې اوس هم د قهوي هغه لنگر ياد دے چې پۀ ډېر اخلاص سره به يې مونږ له قهوه پخوله” شمس السلام صېب وئيل، چې ما به ورله کور کېنې چائے پخولو نو ما به ورته چائے اوبنودې چې څنگه دي؟

په چائے به هم پوهېدو... چې د رنگ والا چائے به وو نو نه به څښکله... بغير رنگ والا چائے يې څښکله... دې خبرې سره ميا عادل نثار صېب وئيل چې کله به ميا صېب زۀ نثار ته رالېرلم نو د “مصالحې” يا چائيو و غېره پسې نو باقاعده به يې راته دکان په گوته کړو چې فلاني ځائے کېنې به د فلاني دکاندار نه به مصالحه او فلاني نه به چائے راواخلې...

«شمس السلام صېب» وئيل چې ما به کله کله مياصېب غصه کولو دپاره ورته وئيل چې:

“مړه کېښنه نالائقه” خو نه به غصه کېدو... وئيل يې چې بيا بچو ورله کله انترنيت برابري کړو... نو د سحر مونځ نه به يې مخکښې ايکسپريس نيوز کتل...

د ميا صېب د انگلش په اړه شمس السلام صېب هم ډېر حېران وو چې ده په انگلش دومره څنگه عبور حاصل کړے وۀ... بيا يې وئيل چې زما پۀ کوڅه کېنې هم د مياصېب يو څو ملگرې وو. چې کله به مياصېب راغے نو بيا به هغه ټول ورته راغونډ شول او گپ به مو ورسره لگول... وئيل يې چې مياصېب ډېر باهمت انسان وۀ... دا به پۀ سائیکل باندې کلي ته تلو راتلو... تر ډېر وخت پورې مياصېب په سائیکل گرځېدو...

وئيل يې چې “اوس مونږ ملگرې چې راغونډ شو، نو د مياصېب کمې په کېنې ډېر محسوسه وو...” د دې خبرو په لړ کېنې ميا عادل نثار صېب د مياصېب يو عادت بيان کړو چې د ناشتې حلوه يې ډېره خوښه وه... اکثر چې په گاډو خرڅيرې نو دې له به اوږدېدو او حلوه به يې ترې خوړه... شمس السلام صېب راته يو “نايي” په گوته کړو چې کله کله به مياصېب هغه ته په زمکه کېښناستو خپل وېښته به يې پرې سمول... او اوس هم چې زۀ کله په هغه لار را تېر شم او هغه نايي ته وگورم نو

ماته مياصېب را ياد شي... د شمس السلام صېب سره د تفصيلي خبرو نه پس ميا عادل نثار صېب زموږ ملاقات بل ملگري سره اوکړو.

◆ حاجي گل زاده صېب:

د مياصېب د وړو کوالي ملگره وو... د عمر په لحاظ ترې مياصېب لږ شان مشر وه. حاجي گل زاده صېب او مياصېب په يو سکول کښې زده کړه کړې، خو د سکول د جماعت په نزد مياصېب ترې يو څو جماعت مخکښې وه. حاجي گل زاده صېب هم د مياصېب مقصدي ژوند په اړه راته يو څو خبرې اوکړې... وئيل يې چې مياصېب د مذهب په ميدان او د سياست په ميدان کښې ډېر مخکښې وه... مياصېب يو نر پښتون او پوخ تبليغي سره وه او زموږ په کلي کښې يو معزز تبليغي وه... زموږ په بي ډېره رهنمايي، اصلاح کوله... وئيل يې چې مياصېب دومره همدرد انسان وه چې په چا به څه تکليف وه نو هغه به وئيل نه مياصېب به ترې خپله پښتنه کوله چې څه حال دے؟ حاجي گل زاده صېب په خپل کلي کښې يو وړوکه شان د دوايي (مېډېسن) دکان دے نو وئيل يې چې زما کله په ښار کښې دکان وه نو چې مياصېب به کله سکول ته تلو نو هم به راسره ملا وېدو او چې کله به د سکول نه فارغ شو نو هم به راسره ملا وېدو... بيا چې کله کلي ته راغلم نو شپې به راسره تر ناوخته پورې ناست وه، گپ به مې ورسره لگول. د دې خبرو سره حاجي گل زاده صېب لږ ژغونے شاني شو...

د حاجي گل زاده صېب دې يوې خبرې زما هم طبيعت لږ گډوډ کړو چې مياصېب د هيرولو نه وه، خو مونږ په زوره هېر کړو، واقعي چې مونږ خو خو ځله کوشش وکړو چې مياصېب هېر کړو خو مياصېب نه هېرېږي د هغه يوه يوه خبره رايادېږي... دې خبرو په مينځ کښې ميا عادل نثار صېب وئيل چې مياصېب څنگه په هسپتال کښې به مونږ ته وئيل چې ماله فلانې شې راوړئ نو هم داسې به يې «حاجي گل زاده صېب» ته فون وکړو او لکه د رور په شان به يې ورته وئيل چې راځې نو ماله درسه کهير يا فرني راوړه...

حاجي گل زاده صېب وئيل چې مياصېب دومره ساده او دومره اعتمادي انسان وه چې ماسره به ناست وه او جينکو به ورته فون او کړو او تر ډېر وخته پورې به ترې سوالونه تپوس کول.

حاجي گل زاده صېب د زړه نه ډېر کمزورې وه نور توان يې ونه لرل او د سترگو يې اوښکې روانې شوې او مونږ ته هم دا مناسب ښکاره نه شو چې زاړه يادونه ورله را تازه کړو او په زخمونو يې مالگې او دوږوو او دلته مو ورسره خپلې خبرې راغونډې کړې.

◆ منيجر عنايت الله صېب:

منيجر عنايت الله صېب چې په دې وخت کښې په بينک کښې د منيجر په توگه خپل خدمات ترسره کوي... منيجر عنايت الله صېب د مياصېب کلي وال هم دے او د ۳۵-۴۰ کلونو يې دوستانه هم ورسره وه... منيجر عنايت الله صېب وئيل چې زه او مياصېب د يو بل په طبيعت ډېر پوه وو او چې کله به ماته څه مسئله را پېښه شوه يا به مياصېب ته نو مونږ زر يو بل سره ملاؤ شو او څه حل به مو ورته را ويستو... بيا يې د مياصېب سره د مينې په اظهار کښې د خپلو خبرو وضاحت داسې اوکړو چې:

«زما د بينک په اړه به مياصېب سره ډېر معلومات وو او مياصېب د تعليم په اړه به ما سره وو... چې کله به ما په محفل کښې د تعليم په اړه خبرې کولې... نو خلق به راته حېران شول او راته به يې وئيل چې: «ته څه تعليمي اداره کښې ملازم يې چې د تعليم په اړه دومره معلومات لرې؟»

نو وايي چې:

«ما به د مياصېب حواله ورکړه چې دا هر څه ما د مياصېب نه زده کړي دي او کله چې به مياصېب په کوم محفل کښې د بينک په اړه څه خبرې کولې نو خلقو به ترې په تعجب سره تپوس

وکړو چې:

”ته بينک کښې منيچر يې چې دومره معلومات د سره دی؟“
نو وايي چې مياصېب به زما حواله ورکړه چې دا ټول معلومات
ماته ديو ملگري نه ترلاسه کيږي.

منيچر عنايت الله صېب د مياصېب يوه واقعه مونږ ته ذکر کړه
چې:

يوه ورځ زه او مياصېب په لاره کښې په داسې چاق چاق
قدمونو تېز تېز روان وو، نو مونږ سره دريم ملگره هم مل
شو... نو د هغه ملگري زموږ تېز رفتاری ته پام شو نو راته يې
وئيل چې:

”هلکه څه هامته جامته روان وئ“

نو په دې کښې ورته مياصېب ډېر ښائسته او د خندا ډک
جواب ورکړو چې:

”کسان گدو کواټک رې ته او گدې بچارې کسان کی وچر ته هينک رې
ته“

نو هغه خبره يې خندا پلو ته بوتله.

منيچر عنايت الله صېب وئيل چې ټوله ورځ د بينک په کارونو
کښې او حسابونو کښې به ډېر سترې شوم... په اعصابو به
مې بوج وه، نو چې مياصېب سره به مې ملاقات وکړو نو هغه
ستړيا به مې بالکل ختمه شوه... او په گپ شپ به مو خپل ټول

تکليفونه هرڅه ترڅه وخت دپاره هېر کړل...

منچير عنايت الله صېب د مياصېب د تعليم او د مطالعې په
اره دا وئيل چې زه او مياصېب به تر ډېر ناوخته پورې د
مياصېب په حجره کښې ناست وو او خپله مطالعه به مو
کوله... کله کله داسې شپې راغلې چې مونږ به تر سهاره پورې
ويښ وو او په خپله مطالعه کښې به مصروف وو... چې سهار
به شو نو زه به خپل دفتر ته لاړم او مياصېب به خپل سکول ته
لاړم... وئيل يې چې زه او مياصېب يو بل سره دومره نژدې وو
چې زه به چې حکومت له طرفه کوم ځای ته (ټريننگ) ته لاړم...
نو مياصېب ته به زما ځائے معلوم وه او مياصېب به چې په
کوم ځائے په ټريننگ کښې وه نو هغه به ماته معلوم وه... او
صرف تردې پورې زما او د مياصېب معلومات محدود نه وو
چې مونږ ته به ديوبل ځائے معلوم وو؟ بلکې چې موقع به
ملاوېده نويوبل له به د ټريننگ ځائے ته هم ورتلو.

وئيل يې چې کله به د بينک له اړخه څه پروگرام وه او په هغې
کښې به د يار دوست اجازت هم وه، نو ما به ځان سره مياصېب
بوتلو... او چې د مياصېب به په کوم ځائے کښې پروگرام وه او
د ملگرو اجازت به هم وه، نو په هغې کښې به مياصېب زه ځان
سره بوتلم او بيا يې وئيل چې د مياصېب د برکتنه ما ډېر ځيان
وليدل او چې کله به زما چهتي وه او لږ شان به بور شوم نو زر

به مې مياصېب ته فون او کړو چې راشه... که مياصېب به وزگار وه نو ضرور به راتلو... او که نه به وه او زگار نو ماته به يې ځائې په گوته کړو چې ته هلته راشه.

د منيچر عنايت الله صېب نه مونږ ته دا معلومات هم تر لاسه شو چې په آخره کښې مياصېب په گلپهار علاقه کښې اكيډمي پرانستې وه نو تقريباً يو کال به زه هلته سهار ورتلم ځان سره به مې پېي شوه او ډوډۍ واخسته او هم هلته به مو پخه کړه او ناشته به مو اوکړه... ده دې خبرې نه پس منيچر صېب لږ ژغون شانې شو او آواز يې به مړۍ کښې اونښتو او وئيل يې چې:

"کله هم چې زه د هغه اكيډمي په لاره تېرېدم نو ورته نه گورم... ځکه چې ماته مياصېب او هغه زاړه وختونه راياديري او زړه مې خفه کېږي"

منيچر عنايت الله صېب وئيل چې يو ځل په دسمبر کښې راته امير عالم صېب چې د مياصېب زوی ملگره دے... فون يې راته اوکړو چې زه د کوره لرې يم ته اكيډمي ته ورشه اوگوره مياصېب ناروغه دے... نو زه زړ اكيډمي له ورغلم... چې اومي کتل نو مياصېب بيمار وه او د فالج علامات پرې ښکاره وو ما زر تر زره ډاکټر ته بوتلو... او ډاکټر نه چې او زگار شوم نو خپل کور ته مې راوستو او حجره کښې مې ورته د هپټر انتظام اوکړو... دې نه پس بيا کور واله په صحيح توگه

هسپتال کې داخل کړو او هم په دغه دوران کښې زه عمرې له لارم، چې د عمرې نه فارغ شو او په اټيرپورټ چې کوز شو نو د کور تلو نه مخکښې مخکښې زه مياصېب له هسپتال ته لارم نو طبيعت يې لږ شان ښه وه... بيا د دې نه څلور مياشتې پس بيا ناروغه شو او علاج لپاره يې پينډۍ ته بوتلو... د روژې مياشت وه او په روژه کښې زه د مياصېب تپوس له پينډۍ ته لارم ډېر خوشحاله شو مياصېب زما په راتگ او وايي چې ډېرې د زړه خبرې يې راته وکړې او يو فهرست يې راته وښود... د خپل اوږد سفر د تلو نه مخکښې يې دا څه د لين دين فهرست وه.

د مينچر صېب په دې خبرو سره زما په زړه کښې يو درد را پورته شو سترگې مې د اوښکونو نه ډکې شوې او په زوره مې ځان ټينگ کړو... او د مياصېب حوصلې ته حيران شوم...

د مينچر عنايت الله صېب د تفصيلي او گټورو خبرو نه پس د منيچر صېب زوی عامر صېب چې حاضر وخت کښې د دولسم جماعت زده کوونکې دے. عامر صېب هم د مياصېب په اړه څه خبرې مونږ ته اوکړې... عامر صېب وئيل چې مياصېب چونکه د چائيو ډېر شوقي وه نو مونږ خاص د مياصېب لپاره د (بجلی چينک) اخسته وه چې د بجلی په زور به په کښې چائې پخېدو... وئيل يې چې ما ترې څه وخت پورې پر هايې (ټيوشن) هم کړے

وۀ او يوځل يې ماته د انگلش ټسټ راکړو نو زما خط خراب وۀ، کله چې مياصېب له ما خپل ليکل يوړو... نو مياصېب څنگه زما ليکل او کتل نوراته يې ووئيل چې: "دا خو درله زۀ په غور سره نه گورم"

ما ووئيل ولې؟

وايي: "دې ليکلو ته خو دې اوگوره (D) له دې خيټه ډېره راويستې ده" د مياصېب د خط پۀ اړه هم ډېر مهارت لرلو.

عامر صېب بيا يو بله واقعۀ ورته ووئيله چې مياصېب به زموږ کور ته راغلو... زموږ کور مخې ته به يې خپل موټرسائیکل او درولو نو ما به ورته ووئيل چې: (سر زۀ به يې کور ته دننه کړم)

نوراته يې وئيل چې:

"ما ورته داسې تالا اچولې ده چې د چا پلار يې هم نه شي بوتلې"

چونکې زۀ او ميا عادل نثار صېب د منيجر صېب کور ته تلي وو نو ميا عادل نثار صېب راته هغه تالا پۀ خپل موټرسائیکل پورې تړلې ونبوده.

منيجر عنايت الله صېب پۀ دې يوې خبرې خپلې خبرې راغونډې کړې او په ډېر سوخت سره يې اوئيل:

"موږ د مياصېب کمي ډېره محسوسوو ----!!!!"

◊ امير عالم صېب:

امير عالم صېب (ريټائر پرنسپل) د مياصېب پۀ خاص ملگرو کښې دے. د مياصېب سره يې د ۱۹۸۸ء نه يارانۀ دوستانه وه امير عالم صېب د مياصېب پۀ اړه مونږ ته ډېر ښۀ معلومات راکړو او د مياصېب پۀ اړه يې دا تاثرات لرل چې مياصېب يو قناعت پسند، انسان وۀ د چا مال او پيسو ته يې زړۀ نه خوشحلول، صبرناکه شخصيت وۀ او په دوستۍ کښې صادق وۀ هر پر دے بچے به يې خپل بچے گڼل... او د خپل وس نه زيات به يې پرې تعليم کولو پام کوو. وئيل چې ما سره به يې خپل د زړۀ څۀ ناڅۀ راز وئيل او خپلې ډېرې قيصې يې زما زوی ته کړي... د دې وجه دا وه چې ما د خپل زوی چې (جواد خان) نومېږي د هغه د پړه ايي (ټيوشن) لپاره يو ملگر سره خبره کړې وه خو هغه سره مې سمون رانغے. په دې وخت کښې چرته مياصېب خبر شو وۀ... او ماله راغے او راته يې ووئيل چې زۀ به ستا زوی ته پړه ايي (ټيوشن) کوم او هغه هم مفت.

ما ورته ووئيل چې ستا خو خپله ډېر مصروفيات دي نوراته يې وئيل يې چې:

"زۀ ستا پکار رانشم او ته زما پۀ کار رانه شي نو دا خو دوستي

رورولي نه شوه“

نو وئيل يې چې بيا يې زما زوي ته پرهيايي (تپوشن) شروع كړو نو مياصېب به ځكه زما زوي ته خپلې ډېرې قيصې كولې...

امير عالم صېب د خپلو د خبرو وضاحت كښې دا خبره را په ډاگه كړه چې زه به كله كور كښې يواځې وم يا به مې زړه تنگ شو نو مياصېب ته به مې فون وكړو چې خان زر را رسوه راله... مياصېب به ما كله كله كور ته هم شپې له راوستو او ماسره يې كافي شپې كړي دي.

د امير عالم صېب د خبرو په لړ كښې دا خبره هم واضح شوه او بلكه د نورو ملگرو او زامنو نه هم دا خبره ثابت شوې چې د مياصېب د سي- ايس- ايس ډېر ارمان وو. امير عالم صېب وئيل چې په خپلو بچو يې كوشش كړې خو قسمت ته منظور نه وه... وئيل يې چې مياصېب يو ورځ زما كور ته راغې خهرې نه يې د خفگان اثرات معلومېدل. ما ترې تپوس وكړو چې مياصېب ولې خفه يې؟

راته يې وئيل چې زما مشر زوی ميا راشد نثار خو KMC ته لاړې.

نو ما ورته وئيل چې خوشحاله پرې شه كنه؟“

وئيل يې چې:

“زما ارمان وه چې زه پرې C.S.S وكړم“

امير عالم صېب وئيل چې بيا يې وخت په وخت د خپلو بچو نه هم د سي- ايس- ايس هغه ارمان قطع شو... نو بيا يې زما زوي جواد خان ته ملا وتړله چې دا به د سي- ايس- ايس دپاره تياروم خو د هغه نه هم نا اميد شو... خو د مياصېب د اسي- ايس- ايس ارمان په زړه كښې په غورځنگ وه.

بيا څه وخت پس يې د سي- ايس- ايس دپاره اكيډمۍ هم پرانسته خو د مياصېب په طبيعت د سي- ايس- ايس شوق لرلو والا شاگرد ورته ملاؤ نه شو. د امير عالم صېب د دې خبرې نه پس ماته خپل ارمان لكه د مجرم او درېدل چې زما خپله ارمان وه چې زه دې د مياصېب په ژوند افسر شم... خو مرگې ډېر ظالم دے په چا رحم نه كوي، خو بيا هم مياصېب چې ماته كومه لاره سمه كړې وه په هغې زه خپل مزل كوم لكه د دې شعر په معنې چې:

موت آنگي نه هو مرے ذوق اميد كو

مخروبيوں میں كيف سا پائے لگا ہوں میں

د مياصېب نه محروم خو شوم خو ده هغه راښودلي هر څه نه د ژوند رڼا او خوند اخلم...

امير عالم صېب ډېر د سوخته او د غم ډكه خبره وكړه چې:

«په مياصېب خو بچي يتمان شول خو د مياصېب ملگري يعنې

مونږه هم د يو ښه دوست نه محروم پاتې شو.»

امير عالم صېب يو ډېره خوندوره خبره وکړه چې مياصېب د خپلې مرضۍ مالک و. مياصېب به چې کله خه خبره وکړه او زه به پرې بوه شوم چې زما د خبرې گنجائش په کې نشته نو بيا به زه د مياصېب مخې له نه ورتلم... دې کښې به ځينو ملگرو وئيل چې:

«امير عالم: ميا صېب وران کړې دے خو په دې کښې اصل خبره دا وه چې زه د مياصېب د دوستانې نه نه شوم صبريدے». امير عالم صېب د مياصېب د قناعت پسندی په اړه راته يو عجيبه قيصه وکړه چې يو ځل مياصېب خه دوايي اخستله نو پيسې يې پکار شوي... خپلې پيسې ترې کور پاتې شوي وې ما پسې راغے چې د څومره پيسو دوايي پکار وه هومره پيسې رانه طلب کړې نو ما ورته اضافي پيسې ورکړې نو واپس راکړې چې زما دومره نه دي پکار.

نو بيا زه په کور نه وم او مياصېب راغله وۀ او پيسې يې کور پرېښي وې.

نو تردې حده پورې به مياصېب فضول خرچې نه کوله.

بقول امير عالم صېب «چې مياصېب به په کتابونو او اخبارونو ډېره خرجه کوله»

امير عالم صېب په دې خبرو هم مونږ ته رڼا واچوله چې: «مياصېب ويل چې زه ترهگرۍ خلاف يو کتاب ليکم خو دا به

يې ورسره هم وئيل چې:

«که بالفرض زه دا کتاب اوليکم، نو ماته به په پاکستان کښې ژوند تېرول گران شي... که زه ترې لار شم نو زما بچو ته به ژوند گران شي».

امير عالم صېب سره بيا د سي-اېس-اېس په اړه خه خبره راغله نو چونکه ما سره ميا عادل نثار صېب هم موجود وۀ نو ميا عادل نثار صېب ووييل چې:

«مونږ به چې کله کور کښې خه مرمت کول نو ميا صېب به راته وئيل چې: خه دپاره دومره خرجه کوئ؟ سي-اېس-اېس وکړئ ښۀ ښايسته تيار کور به درته ملاؤ شي، نو وايي ډېر ارمان يې وۀ د سي-اېس-اېس»

امير عالم صېب وئيل چې مياصېب دوه ځل د سي ايس ايس امتحان ورکړے وۀ د اول ځل انټرويو خو مونږ مخکښې ذکر کړے... دويم ځل باندي امير عالم صېب وئيل چې په پرچو کښې يې ښۀ نمبرې راغلې وې، خو په انټرويو کښې ترې سوال غلط شوه وۀ، نو مياصېب ورته وئيل چې تاسو سوال سم کړئ زه به جواب درکړم. نو د دې د وجې ميا صېب بيا په سي ايس ايس کښې ناکامه شوه وۀ. نو ده دې ناکامتيا دوجې د مياصېب په ذهن کښې دا خلا پيدا شوې وه چې مانه به يو شاگرد هم نالاتق نه پاتې کېږي. په خپلو پيسو او په خپل

کوشش به زه هغه تعليم سره مخ کوم او د تعليم په اړه مونږ ځای په ځای خبره کړې چې مياصېب به خلقو له په خپله خرچه داخله کوله.

امير عالم صېب وئيل چې: زه د مياصېب په طبيعت باندې دومره پوهه وم چې يوځل مياصېب څه لانجه وغيره کړې وه نو ماله کور ته راغله او په غصه وه او راته يې ووييل چې: «زه ريتارثمنت اخلم»

چونکه زه خو پرې پوهه شوم چې سره غصه د نو ما ورته ووييل چې:

«اوس په آرام اوډه شه خوب وکړه سهار به درخواست وليکو او دواړه به لاړ شو استعفى به واخلي»

چې سهار شو نو غصه يې سره شوې وه نو هغه د استعفى اخستلو لانجه ختمه شوه.

وييل يې چې: مياصېب ډېر نر سره وه کله چې به مياصېب سره مېلمانته وو او زه به کور کښې نه وم، نو زما زوی (جوادخان، ته به يې آواز وکړو چې د حجرې دروازه خلاصه کړه ماسره مېلمانته دي او وييل يې چې تردې حده پورې مونږ يوبل سره جوړښت درلود چې ما به ذاتي مشوره چې رور سره هم نشو کولې مياصېب سره به مې کوله او د دې وجه هم دا وه چې مياصېب امانت دار سره وه او ديو خبره به يې بل چاته نه

کوله راز به يې په راز ساتلو. سپک لمن انسان نه وو.

امير عالم صېب هم د مياصېب د چاڼيو په اړه ووييل چې چائے چيني هرڅه به يې ځان سره گرځول نو ما به ورته کله کله وئيل چې «زما کور ته راځي نو دا شيان ځان سره مه راوړه. زما کور کښې باورچې خانه شته. څه دې کار وي ماته وايه زه به درله پخوم» او بل دا چې مياصېب زما کور ته هډو پرده کور وييلې نه وه چې رابه غلو نو راته حکم به يې کول چې نن دا شے پوخ کړه زما پرهيز د د راوړه... بيا يې ووييل چې:

يو ځل مې کور ته شپې لپاره راوستو او ورته مې ووييل چې داسې ذاتي مشوره درسه کوم... نو په دې وخت کښې ورته د کور نه فون راغی نو اول يې ورته په فون ووييل چې زه نه شم درتلې، نو خبره داسې سنگينه شانې وه، نورانه روان شو او راته يې وئيل چې «سبا به گپ لگوو» نو بيا مونږ هغه مشوره د غرمې وخت کښې وکړه.

امير عالم صېب وئيل چې په دې ۳۰-۳۵ کالو کښې مانه ميا صېب صرف دوه ځل خفه شو.

امير عالم صېب خپلې خبرې په دې سو درد نه دک لفظونو کښې راته ووييل چې:

«هره شپه هر ساعت راته مياصېب ښځ او درېري او ژړا راشي»
د مياصېب د ټولو ملگرو سره د ملاقات او د هغوی د

مياصېب په ژوند تاثرات او مياصېب سره د مينې د اظهار په لړ کښې ماته د اکرام الله گران بابا دا شعر رايا د شو چې:
د گران په قبر که و انبۀ زرغون شي
ياران ژوندي دي وي صحبت دي نه مري



◆ استاد منصف خان صېب :-

حاضر وخت منصف خان صېب د هائي سکول استادۍ په خوکی ناست خپل فرايض انجام ته رسوي. منصف خان صېب د مياصېب کلي وال هم دے او ملگرے هم... بقول منصف خان صېب چې ۱۹۸۷-۸۸ نه زما او د مياصېب ياري دوستي ده. منصف خان صېب د مياصېب په ژوند مونږ ته رڼا واچوله وئيل يې چې زه د مياصېب په شخصيت او په اخلاق چې خومره هم خبرې او کړم نو دا به داسې وي لکه په اوږو کښې د مالگې برابر... مياصېب يو ښه پلار، ښه ورور او ښه دوست وه ما نه په دومره وخت کښې يو بيا دوه ځل خفه شوه وي او خفگان به يې هم داسې وه چې گهنټه پس به مونږ گپ لگول وئيل يې چې ما به کله ډېر غصه کړو، نو ماته به يې اندازه د تندي نه اولگېده... ډېر په سخته به غصه کيدو او زما د مياصېب سره خو څو ځل ترانسفر يوځاي شوي او هغه هم په يوځاي کښې... وئيل چې ما د مياصېب نه ډېر څه زده کړي کله چې به مياصېب گړېدو نو ما به ورته پوره غوږ کښودو زه به مياصېب ته ډېر حېران وم چې مياصېب د الفاظو ذخيره د کوم ځاي نه ياده کړي ده. وئيل يې چې کله به زه مياصېب سره ملاؤ بدلم نوزيات تر به منيجر عنايت الله صېب په حجره کښې زمونږ ملاقات

کېدو... او چونکه پخوا به موبائيل نه وه نو زما د مياصېب سره په ښار کښې د حاجي گل زاده صېب په دکان کښې ملاقات کېدو. وئيل چې زه صرف يوځل په ۱۹۹۱ء کښې د مياصېب سره د ذاتي هلوځلو په لړ کښې اسلام آباد ته چکر له تلې و.

وئيل يې چې مياصېب به کله استاذانو ته څه ټريننگ ورکول نو په هغې کښې به زه هم موجود وم او خپله زده کړه به مې ترې کوله چونکه مياصېب په انگلش کښې ډېر ماهر وه نو ما هم ترې په ۱۸-۲۰ کالو کښې ډېر انگلش زده کړو او مياصېب به ماله پرې باقاعده شاباسي هم راکول. منصف خان صېب د مياصېب د گپ په اړه ووئيل چې:

«د مياصېب گپ به هم زمونږ دپاره سبق وه او په هغې کښې به ترې هم مونږ خپله زد کړه کوله».

بيا يې وئيل چې:

«زه اوس هم په سکول کښې نورو استاذانو ته د مياصېب ذکر کوم» چونکه مياصېب خو يو ملنگ انسان وه نو منصف خان صېب د مياصېب د سادگۍ په اړه راته ووئيل چې:

«کله به په کوم محفل کښې مياصېب ناست وه او په هغې کښې به داسې افسران هم ډېر تکبر سره ناست وه... خلقو ته به د مياصېب د لباس او حليې نه داسې معلومېده چې دا چرته

داسې تبليغي وغېره دے خو چې کله به مياصېب خپلې خبرې شروع کړې نو ټول محفل به ورته گوته په ځله شو چې دا څومره عالم فاضل انسان دے»

وئيل يې چې:

«زما د ايم ايډ په امتحان او زد کړه کښې ۷۰ فيصده د مياصېب مدد وه. ددې وجه هم دا وه چې ما به مياصېب په قلاړ نه پرېښود. ځاي به مې ورسره وټاکل چې سبا به په کوم ځاي کښې کېښو چې کلاس واخلو، چونکه موبائيل به نه وه نو مياصېب به ځاي راوښودو چې:

«فلاني ځاي کښې به کېښو».

نو په داسې طريقه به ترې ما خپله زد کړه کوله.

منصف خان صېب وئيل چې د مياصېب مرگ زمونږ ډېر څه خراب کړل زمونږ ماشومان هم د مياصېب د علم نه محروم پاتې شول. وئيل يې چې مياصېب به زما بچو ته پر هائي (ټيوشن) کول، نو ما به ورته د پيسو وئيل چې پيسې درکوم خو مياصېب به نه اخستي. يوځل مې ډېر پرې غصه کړو نو راته يې ووئيل چې:

«د خپلو بچو نه څوک پيسې اخلي؟»

ما ورته ووئيل چې:

«هغه خو سمه ده خو ته خو غريب سرے يې زما بيا هم گزاره

کېږي» خو مياصېب به يه دې خفه کېدو.

وئيل يې چې «د مياصېب دا منظر رانه نه هېريري چې يه اول
خل د بيمارۍ نه لږ بڼه شوه وه... زه سره د خپلو بچو تپوس له
لازم، نو مياصېب مې او کتل ډېر خوشحال شوم طمع مې ترې
پيدا شوه، خو مياصېب يه خبرو خبرو کښې يه ناسته داسې د
پرېشانۍ جوته او خوږه، نو زه ډېر خفه شوم» د دې واقعي سره
منصف خان صېب په ژړا شو... او راته يې ووئيل چې «زه اوس
خپل کلي «موسى زم» ته هم نه ځم. کوم کوم ځاي کښې زما د
مياصېب سره ملاقات شوه هغه ټول ځايونو ته نه ځم»
منصف خان صېب د مياصېب سره د خپلې مينې اظهار يه دې
الفاظو سره او کړو چې:

«زما والد صېب او رور مې وفات شو هغه زما دپاره غم وه خو
د مياصېب وفات د ټولې معاشري غم دے»
د خپلو خبرو يه وضاحت کښې دا هم ووئيل چې زه يې
دوستانې او مينې ته يه سلام شوم... وئيل يې چې:
«که د مياصېب يه ځاي زما زوی وفات شوه وے نو زه پرې
راضي وم... خو د مياصېب يه مرگ نه...»

الله پاک دې د مياصېب د ملگرو دا صحبت تل آباد لري او الله
دې دوی له لوئی عمر ورکړي.

د مياصېب د ملگرو سره ملاقات نه پس د مياصېب زوی

ميا عادل نثار صېب زه ځان سره خپل کلي ته بوتلم او د
مياصېب په قبر مونږ حاضري او کره څنگه چې د مياصېب د
ملنگۍ طبيعت وه هم داسې يې قبر کچه وه... د ميا صېب قبر
ته مې کتل ژړا راغله او د عبدالرحمن بابا دا اشعار مې ميا
عادل نثار صېب ته ووئيل چې:

دوباره دې راتله نشسته په دنيا

نن دې وارد دے که دروغ کړې که رښتيا


تبر ساعت په مثال مرے د لحد دے

مړي چا دي ژوندي کړي په ژړا

بيا ميا عادل نثار صېب ځان سره روان کړم او يو دکان په پلو
يې بوتلم او راته يې اوښودو چې دې دکاندار سره به مياصېب
تر شپې ناوخته پورې ناست وه.

الغرض دا ټول گډوډ و اقععات، لطيفې ما د دې دپاره
اوليکلې، چې زما په خپله حافظه باور نشته او بله دا چې په
دې خبرو کښې ما تر خپله حده پورې رښتین ولي ليکلې...
او اميد دے چې ان شاء الله په دې خبرو کښې به ما د چا دل
آزاري نه وي کړي او محض په دې خبرې ما د مياصېب سره د
خپلې سپېڅلې مينې اظهار کړے دے.

زه خپلې خبرې راغونډوم او په اخر کښې د خپل ارمان باره
کښې به د خپل معزز استاذ او د گورنمنټ کالج د اردو



چيرمئين خالد سهيل ملك صهب د يو مقالې حواله ليكم،
 چې دا زما د زړه ارمان وه او حقيقت د ښه دا به تر ډېر وخته
 پورې هم داسې وي... هغوى وايي چې:
 ((خواب دکهانے والے نے خواب دکھائے۔ لیکن تعبیر نہیں بتائی))

خپلو ټولو استاذانو او خپلو خوږو ملگرو سره د خپلې
 بې کچه مينې اظهار

16. get	got	got	gotten	getting	gets
17. run	ran	ran	run	running	runs
18. walk	walked	walked	walk	walking	walks
19. eat	ate	ate	eaten	eating	eats
20. fly	flew	flew	flown	flying	flies
21. flow	flowed	flowed	flow	flowing	flows
22. try	tried	tried	tried	trying	tries
23. die	died	died	died	dying	dies
24. kill	killed	killed	killed	kill	kills
25. break	broke	broke	broken	breaking	breaks
26. take	took	took	taken	taking	takes
27. give	gave	gave	given	giving	gives
28. fall	fell	fallen	fallen	falling	falls
29. say	said	said	said	saying	says
20. tell	told	told	told	telling	tells
31. win	won	won	won	winning	wins
32. lose	lost	lost	lost	losing	loses
33. sing	sang	sang	sung	singing	sings
34. sleep	dropped	dropped	dropped	dropping	drops
35. open	opened	opened	opened	opening	opens

دا نوټس مياصېب مونږ ته په نهم جومات کښې راځي وو، چې تر دې دمه ماسره محفوظ دے.
(محمد طاهر عابد طائر)

GUARANTOR

For Students:- Chairman/Head of Institution
For General Public:- Public Gazetted Officer of Federal/Provincial Government

I certify that Mr. Muhammad Tahir is known to me, I will be responsible for loss of books/reading material or any violation of library rules by the above should stated member

Name: Mian Nisaruddin
Designation: V. Principal
Department: Education
Phone: 0333 959480
Address: Vil. d. P.O
Muzrai Petham,

(Signature)
Signature of Member
Library Centrist Model
School Peshawar City.

GSPD-WFFP-1447-Archives-0000-21.5.2008-(15)-Archives Manager

دا هغه ليک دے چې مياصېب ماته په کال ۲۰۱۲ء کښې دستخط کيے وو... بيا مي د عبدالرحمن بابا کتب خانې انچارج حاجي صفدر خان صېب په برکت په کال ۲۰۱۵ء کښې تر لاسه شو.